

# کُفریاتِ مرزا

تالیف

حضرت مولانا علامہ نور محمد صاحب اٹانڈوی

دینی تعلیمی پرسٹ لکھنؤ

## تفصیلات

نام کتاب	:	کفریات مرزا۔
مؤلف	:	حضرت مولانا علامہ نور محمد صاحب ٹانڈوی رحمۃ اللہ علیہ۔
حاشیہ	:	جناب مولانا شاہ عالم صاحب گورکھپوری۔
	:	نائب ناظم کل ہند مجلس تحفظ ختم نبوت دارالعلوم دیوبند۔
کمپوزنگ	:	شاہی کمپوزینٹر دیوبند 220345-01336
ناشر	:	دینی تعلیمی ٹرسٹ لکھنؤ۔
تعداد	:	۱۱۰۰
سن	:	۲۴ شعبان ۱۴۲۸ھ مطابق ۷ نومبر ۲۰۰۶ء

ملنے کے پتے

- ☆ مکتبہ فاروقیہ ۲۲۰/۵۰ دریائی ٹولہ لکھنؤ۔
- ☆ شاہی کتب خانہ دیوبند - 09359792771
- ☆ کل ہند مجلس تحفظ ختم نبوت دارالعلوم دیوبند
- ☆ دیوبند کے تمام مشہور کتب خانے

## فہرست مضامین

۵	پیش لفظ
۱۱	دعاویٰ مرزا
۱۴	کفریات مرزا۔ ابنیت و شرک کا ایک بھیانک مظاہرہ
۱۵	مرزا قادیانی خدا کے بیٹا تھے (معاذ اللہ) کفریہ الہام
۱۸	مرزا قادیانی خود خدا تھے (معاذ اللہ)
۲۱	عذر لنگ
۲۳	حضور صلی اللہ علیہ وسلم کی ختم نبوت پر بھیانک حملہ
۲۴	مرزا قادیانی تشریف ہی نبوت اور شریعت جدیدہ کے مدعی تھے
۲۵	قرآن کی حرمت و حفاظت پر ناپاک حملہ
۲۹	تحریف قرآن کا بھیانک منظر، الفاظ مرزا قادیانی
۳۱	ملائکہ کے وجود سے انکار
۳۳	حضور صلی اللہ علیہ وسلم کی ہمسری بلکہ برتری کا دعویٰ
۳۹	ایک نیا انکشاف
۴۰	حضرت عیسیٰ علیہ السلام کی شان میں مرزا قادیانی کی بدگوئی
۴۰	عذر لنگ
۴۳	حضرت عیسیٰ علیہ السلام کے معجزات کا انکار
۴۵	حضرت مریم صدیقہ و مطہرہ کی عصمت و طہارت پر ناپاک اتہامات
۴۷	حضرت حسینؑ کی شان اقدس میں مرزا قادیانی کی گستاخیاں
۴۸	احادیث نبوی کی توہین
۵۰	تمام مسلمان مرزا قادیانی کے نزدیک کافر ہیں (نعوذ باللہ)
۵۱	مرزا محمود خلیفہ قادیان کے عقائد
۵۲	مرزائیوں کی بناوٹی صورت سے دھوکہ نہ کھائیں
۵۳	اہل قبلہ کو کافر کہنے کے اسباب
۵۶	مرزائیوں کے کفر پر امام حرم شیخ عبداللہ السبیل کا تازہ فتویٰ

## حضرت مولانا مفتی ابوالقاسم صاحب مدظلہ

رکن مجلس شوریٰ دارالعلوم دیوبند و شیخ الحدیث جامعہ اسلامیہ بنارس

حامداً و مصلیاً و مسلماً، اما بعد !

قادیانیت کا فتنہ بلاشبہ اس دور کا بڑا فتنہ ہے۔ مرزا غلام احمد قادیانی کا اسلام سے خارج اور کافر ہونا خود اس کی اپنی کتابوں سے اور اس کے وضع کردہ اصولوں کی روشنی میں اتنا واضح ہے کہ اس پر اگر کچھ بھی نہ لکھا جاتا تب بھی کافی تھا؛ تاہم اس کے زلیغ و ضلال سے امت مسلمہ کو بچانے کے لیے ہر زمانہ میں علماء اسلام نے مختلف زاویوں سے کتابیں تصنیف فرمائی ہیں۔ اسی سلسلہ کی ایک کامیاب کڑی حضرت علامہ نور محمد صاحب ٹانڈوی رحمۃ اللہ علیہ کی یہ تالیف ”کفریات مرزا“ بھی ہے جسے علامہؒ نے آج سے پون صدی قبل تالیف کیا تھا۔ حضرت علامہ کا شمار غیر منقسم ہندوستان کے اُن ممتاز اور جید علماء میں ہوتا ہے جن کی تقریر و تحریر عموماً نفسیاتی اصولوں پر مبنی ہوتی تھی اپنے دل نشیں انداز سے محفل کو قہقہہ زار بنا دیتے تھے جیسا کہ اس کتابچہ سے بھی آپ کو محسوس ہوگا۔ یہی وجہ تھی کہ علامہ اپنے دور میں ملک و بیرون میں بیحد مقبول تھے۔

اللہ تعالیٰ نے گرامی قدر جناب مولانا شاہ عالم صاحب گورکھپوری کو یہ ذوق بخشا ہے کہ وہ جدید تصنیف کی بجائے اکابر امت کے علمی ورثہ کو منظر عام پر لانے کی طرف اپنی توجہ مرکوز کیے ہوئے ہیں۔ اور اُن کی تحقیق و تسہیل اور حوالوں کی مراجعت وغیرہ کا قابل قدر کارنامہ انجام دے رہے ہیں۔ اسی سلسلے کا ایک اہم کارنامہ حضرت علامہ ٹانڈوی کی مذکورہ کتاب کی خدمت بھی ہے۔ دعا ہے کہ اللہ تعالیٰ عزیز موصوف کی اس محنت کو قبول فرما کر اسے قادیانیت سے متاثر افراد کی ہدایت کا ذریعہ اور ہم سب کے لیے ذخیرہ آخرت بنائے۔ آمین۔

ابوالقاسم نعمانی غفرلہ

۱۶ شعبان ۱۴۲۸ھ ۳۱ اگست ۲۰۰۸ء

## پیش لفظ

بسم اللہ الرحمن الرحیم

الحمد لله الذي هدانا لهذا الخير الاذيان والصلوة والسلام على نبي آخر الزمان، اما بعد! فقهاء و محدثين اور سلف صالحين کی طرح اکابر دارالعلوم دیوبند نے بھی تکفیر کے مسئلہ میں نہایت احتیاط سے کام لیا اور کبھی بھی افراط و تفریط کا شکار نہیں ہوئے۔ مثال کے طور پر خود اسی فرقہ ملعونہ قادیانیت کو لے لیجئے کہ باوجود اسکے کہ مرزا کے حال سے واقف کار علماء نے مرزا کے کفر کا فتویٰ دے دیا تھا لیکن حضرت گنگوہیؒ چونکہ بذات خود پوری طرح واقف نہ تھے اس لئے آپ نے توقف فرمایا تا آنکہ جب مرزا کا کفر روز روشن کی طرح واضح ہو گیا تو پھر حضرت گنگوہیؒ اور حضرت شیخ الہند وغیرہ دیگر علماء دارالعلوم دیوبند نے اس کے کفر کا کھل کر اعلان کیا جس سے اس طوفان بلاخیز کی کمر لوث گئی۔ اور حضرت گنگوہیؒ کے فتوے سے مرزا قادیانی بھی بلبلا اٹھا۔

قادیانی خیالات و نظریات کی تحقیق و تفتیش کے بعد آج ہر شخص یہ فیصلہ کر سکتا ہے کہ سراپا کفر و زندہ ہی کا نام مرزائیت یا احمدیت یا قادیانیت ہے۔ اس کے باوجود مرزائی اپنی تکفیر کے مسئلہ کو لے کر پوری دنیا میں اپنی مظلومیت کا رونا روتے اور کلمہ طیبہ، نماز وغیرہ پڑھ کر اظہار اسلام کے ایسے ایسے نمائشی طریقہ اپناتے ہیں کہ اچھے اچھے لوگ دھوکہ کھا کر مرزائیوں کی حمایت میں کھڑے ہو جاتے اور ان پر ترس کھانے لگتے ہیں۔ لیکن ایسے لوگوں کو یاد رکھنا چاہئے کہ اسلام میں جس طرح کسی مسلمان کو کافر کہنے کی ممانعت ہے اسی طرح کسی کافر کو مسلمان کہنے کی بھی سخت ممانعت ہے۔ پوری امت مسلمہ اور تمام اسلامی مکاتب فکر کے لوگ مرزائیت کے کفر پر جو متفق ہوئے تو صرف اور صرف ان دلائل کی روشنی میں ہوئے جو آج بھی اپنی جگہ قائم ہیں اور مرزائیت کا خبیث پودا جب تک دنیا میں رہے گا وہ دلائل بھی رہیں گے۔ لہذا مرزائیوں کے لیے نرم گوشہ رکھنے والے احباب کو چاہئے کہ تحقیق حق کے بغیر کسی کافر کو مسلمان کہنے کی وعید سے بچیں اور مرزائیوں کے پروپیگنڈے سے متاثر ہو کر مرزائیوں کو مسلمانوں کی صف میں شامل کرنے کا

گناہ مول نہ لیں۔

سیکلر ذہنیت سے اگر سوچا جائے تب بھی کسی قیمت پر مرزائیوں کو مسلمان نہیں کہنا جاسکتا اور نہ مرزائیوں اور مسلمانوں کو ایک قرار دیا جاسکتا ہے۔ رہی بات مرزائی دعوؤں کی؛ تو مسلمان ہونے کے ثبوت میں محض مرزائی دعوؤں کو پیش کیا جانا نہ صرف یہ کہ بے سود و باطل ہے بلکہ ان کا پیش کرنے والا مسئلہ کو غلط رخ دینے کا مجرم قرار پاتا ہے۔ کیونکہ مرزائی خیالات و نظریات جب خود ان دعوؤں کی تردید کرتے ہیں تو ان کا اعتبار ہی کیا رہ جاتا ہے چہ جائیکہ انھیں بطور دلیل پیش کیا جائے۔ مثلاً آپ غور فرمائیں۔

اپنے لیسر پچر اور دنیا کی مختلف عدالتوں میں بھی بحث کے دوران قادیانیوں نے یہ تسلیم کیا ہے کہ وہ کسی بھی ایسے امام کے پیچھے نماز نہیں پڑھ سکتے جو مرزا کو نہ مانتا ہو۔ چنانچہ مرزا نے لکھا ہے: ”خدا نے مجھے اطلاع دی ہے تمہارے اوپر حرام ہے اور قطعی حرام ہے کہ کسی مکفر اور کذاب یا متردّد کے پیچھے نماز پڑھو۔“ (تھنڈ گولڈ ویس، ج ۶۲، تصنیف ۱۹۰۲ء) اس میں تین باتیں قابل غور ہیں۔

(۱)..... قادیانیوں کے نزدیک اعمال و عبادات کی صحت و قبولیت مشروط ہے مرزا قادیانی کی ذات و شخصیت سے جبکہ مسلمان کہے جانے والے تمام فرقوں کے نزدیک مدار قبولیت حضور محمد عربی صلی اللہ علیہ وسلم کی ذات گرامی ہے۔ لہذا یہ بات کھل کر واضح ہو گئی کہ قادیانی اور مسلمان دو نون ایک نہیں ہو سکتے اس لئے کہ دونوں کے اعمال و عبادات، دو الگ الگ ذاتوں سے مربوط ہیں۔ پھر دونوں ایک دوسرے کے پیچھے نماز کیسے پڑھ سکتے ہیں۔

قادیانیوں کے مذکورہ اقرار کے ساتھ ساتھ مرزا قادیانی کی تعلیمات و ہدایات سے بھی یہی واضح ہوتا ہے کہ قادیانیوں کے عقائد و اعمال و عبادات مرزا قادیانی کی ذات سے مربوط ہیں اور مسلمانوں کے عقائد و اعمال حضور محمد مصطفیٰ صلی اللہ علیہ وسلم کی ذات سے وابستہ ہیں۔ اس کے بیٹا حوالے پیش کئے جاسکتے ہیں مختصراً ثبوت کے لئے کچھ حوالے ان لوگوں کے لیے پیش ہیں جو سیکلر ذہنیت رکھنے کا دعویٰ کرتے ہیں۔ مرزا نے لکھا ہے:

..... ”خدا نے میری وحی اور میری تعلیم اور میری بیعت کو نوح کی کشتی قرار دیا اور تمام

انسانوں کے لئے مدارِ نجات ٹھہرایا جس کی آنکھیں ہوں دیکھے جس کے کان ہوں سنے“  
(اربعین نمبر ۴ درخشاں ج ۷ ص ۴۳۵ - تصنیف دسمبر ۱۹۰۰ء)

۲..... ”ہر ایک شخص جو موسیٰ کو مانتا ہو مگر عیسیٰ کو نہیں مانتا یا عیسیٰ کو مانتا ہے مگر محمد کو نہیں مانتا اور یا محمد کو مانتا ہے پر مسیح موعود (مرزا غلام احمد قادیانی) کو نہیں مانتا وہ نہ صرف کافر بلکہ پکا کافر اور دائرۃ اسلام سے خارج ہے۔“

(قول مرزا بشیر احمد ایم اے پسر مرزا قادیانی، کلمۃ الفصل ص ۱۲۳ مندرجہ ریو، ۱۹۱۵ء)

ان دونوں حوالوں سے یہ بات روز روشن کی طرح واضح ہو گئی کہ قادیانی خیالات و نظریات میں مدارِ نجات مرزا قادیانی کی ذات ہے نہ کہ محمد صلی اللہ علیہ وسلم کی ذات۔ جبکہ اسلامی عقائد و نظریات میں مرزا قادیانی کی ذات کو ماننا ہی کفر و زندقہ ہے لہذا یہ بات کھل کر سامنے آگئی کہ قادیانی اور مسلمان دونوں ایک نہیں ہو سکتے اور نہ ایک کہے جاسکتے ہیں۔

(۲)..... محمد صلی اللہ علیہ وسلم کی ذات گرامی کو اپنی نجات کا دار و مدار ماننے والے مسلمانوں کے تمام فرقے ایک دوسرے کے پیچھے نماز پڑھتے ہیں۔ کسی کے یہاں نماز صحیح ہونے کے لئے مرزا کی ذات پر ایمان لانا کوئی شرط نہیں؛ جیسا کہ فریضہ حج کے دوران عملی طور پر دیکھا جاسکتا ہے۔ اس طرح مرزا کی ذات کو نماز میں مشروط مان کر قادیانیوں نے اس مسئلہ میں خود کو ملت اسلامیہ سے بالکل الگ ایک جماعت ہونے کا اقرار کیا ہے۔ قادیانیوں کا یہ اقرار عقائد و اعمال اور روٹی سے لے کر مٹی تک، زندگی کے تمام شعبوں میں مسلمانوں سے الگ ہونے اور قادیانیوں کے دائرہ اسلام سے خارج ہونے کا ایک بڑا ثبوت ہے۔ مزید اس کی تائید مرزا قادیانی کے بیٹے مرزا بشیر احمد کے دو ٹوک فیصلہ سے بھی ہوتی ہے جو موجودہ دور کے دانشوروں اور مرزائیوں کی تکفیر میں نرم گوشہ رکھنے والوں کے لئے پیش ہے۔

”اب تم کو اختیار ہے کہ یا مسیح موعود کے منکروں کو مسلمان کہہ کر مسیح موعود پر کفر کا فتویٰ لگاؤ اور یا مسیح موعود کو سچا مان کر اس کے منکروں کو کافر جانو یہ نہیں ہو سکتا کہ تم دونوں کو مسلمان سمجھو کیونکہ آیت کریمہ صاف بتا رہی ہے کہ اگر مدعی کافر نہیں ہے تو مکذب ضرور کافر ہے پس خدا را اپنا نفاق چھوڑو اور دل میں کوئی فیصلہ کرو۔“ (کلمۃ الفصل ص ۱۲۳)



(۳)..... جو لوگ مرزائیوں کی حمایت میں نرم گوشہ رکھتے ہیں ان کو اس بات کی جانب توجہ دلانا از بس ضروری ہے کہ مرزا قادیانی کی ذات کے ساتھ ایمان، نجات، اور معاشرتی زندگی کو مشروط مان کر خود مرزا قادیانی اور اس کے خلفاء نے دو ٹوک لفظوں میں یہ فیصلہ واضح کر دیا ہے کہ مسلمان اور قادیانی یہ دونوں دو کمیونٹی کے لوگ قرار دیئے جائیں گے۔ یہ دونوں کسی پلیٹ فارم پر بھی ایک قرار نہیں دیئے جاسکتے۔ اب دنیا کی کسی عدالت کو بھی مدعی کے اقرار کو بحال رکھنے کا حق تو حاصل ہے اس کے برعکس فیصلہ کرنے کا حق نہیں ہو سکتا۔ مدعی قادیانیوں نے جب یہ فیصلہ واضح کر دیا کہ ”یہ نہیں ہو سکتا کہ تم دونوں کو مسلمان سمجھو“ تو مناسب یہی ہے کہ ان کے اس فیصلہ کو مان لیا جائے کہ یہ دونوں دو کمیونٹی کے لوگ ہیں ایک جگہ نہ جمع ہو سکتے ہیں نہ ایک قبرستان میں دفن ہو سکتے ہیں۔

ان تینوں امور کو سامنے رکھ کر آپ خود فیصلہ کریں کہ ایک طرف مسلمان ہونے کا زبانی دعویٰ اور دوسری طرف علمی طور پر مسلمانوں سے علیحدگی کے تصورات و نظریات؛ یہ دونوں ایک جگہ کیسے جمع ہو سکتے ہیں۔ یقیناً قول و عمل میں تضاد کی صورت میں زبان و دعویٰ پر عمل کو ترجیح دی جائے گی اور قادیانیوں کو خود ان کے عمل و فیصلہ کی بنیاد پر غیر مسلم ہی کہا جائے گا۔

بعض لوگ قادیانیوں کی جانب سے پھیلا ہوئے اس مغالطہ میں بھی مبتلا رہتے ہیں کہ مسلمان کہے جانے والے تمام مکاتب فکر کے لوگ آپس میں خود ہی ایک دوسرے کی تکفیر کرتے رہتے ہیں گویا علماء کا یہ ایک مشغلہ ہے اس لیے ان سب لوگوں نے ملکر اگر قادیانیوں کی تکفیر کی تو اس کا کوئی اعتبار نہیں۔ تو اس سلسلہ میں واضح رہے کہ باہمی تکفیر کے یہ فتوے انفرادی حیثیت رکھتے ہیں یعنی تمام بریلویوں نے تمام دیوبندیوں کی یا دیوبندی مکتب فکر کے تمام علماء نے تمام بریلویوں کی یا تمام اہل حدیث یا جماعت اسلامی وغیرہ نے کلی طور پر ایک دوسرے کی تکفیر کبھی نہیں کی۔ حقیقت یہ ہے کہ ہر مکتب فکر میں چند عناصر ایسے رہے ہیں جو فروعی مسائل کو باہمی تشدد کی بنیاد پر تکفیر کی حد تک لے گئے ورنہ اعتدال پسند علماء کی اکثریت نے ہمیشہ اس بے احتیاطی اور شدت پسندی کی مذمت کی ہے۔ یہی وجہ ہے کہ مشترکہ مسائل میں تمام مکاتب فکر کے مسلمان ایک دوسرے سے جڑ جاتے ہیں۔ جبکہ قادیانیوں کے کفر پر تمام مکاتب فکر کے علماء بحیثیت جماعت متفق



ہیں گویا یہ امت کا اجتماعی مسئلہ ہے۔ لہذا قادیانیوں کی تکفیر کو مسلمانوں کے باہمی غلط فہمی پر مبنی تکفیر پر قیاس نہیں کیا جاسکتا۔

مرزا قادیانی کے کفریہ اسباب ہی پر مشتمل حضرت علامہ نور محمد صاحب رحمۃ اللہ علیہ کا یہ مختصر رسالہ ہے جس میں حضرت مصنفؒ نے خود مرزائی تحریروں کی روشنی میں مرزائیوں کے اسلام مخالف خیالات و نظریات کی تحقیقی و تفتیش فرمائی ہے اور یہ ثابت کیا ہے کہ ان عقائد کے ہوتے ہوئے مرزائی مسلمان کہلانے کے حق دار نہیں۔ اس رسالہ کا وزن اور حیثیت متعین کرنے کے لیے یہ بتانا کافی ہوگا کہ یہ وہی رسالہ ہے جو امیر شریعت حضرت مولانا عطاء اللہ شاہ صاحب بخاریؒ کے مشہور مقدمہ قادیان ۱۳۵۲ھ میں بطور ثبوت و جرح پیش کیا گیا تھا۔

بہر کیف جدید کمپوزنگ و سیٹنگ و علامات ترقیم کے ساتھ قارئین کی خدمت میں پیش ہے۔ بعض مقامات پر حواشی یا ذیلی عنوان، بڑھانے بھی ضرورت پیش آئی ہے۔ مرزائی عبارات کے حوالے مرزائی رسم الخط کے ساتھ ”روحانی خزائن“ نامی سیٹ سے درج ہیں تاکہ مرزائی انکار نہ کر سکیں۔ یہ رسالہ کہیں اور دستیاب نہ ہو سکا تو احتساب قادیانیت کے جلد نمبر ۷ مطبوعہ عالمی مجلس تحفظ ختم نبوت ملتان سے لیا گیا ہے اس نئی کتاب کا سارا دار و مدار اسی ایڈیشن پر ہے جو حضرت مولانا عبدالرحمن یعقوب باوا صاحب ڈائریکٹر ختم نبوت اکیڈمی لندن نے فراہم کیے تھے۔ اس سلسلہ میں ہم باوا صاحب اور عالمی مجلس کے اکابر دونوں کے شکر گزار ہیں کہ انھوں نے اکابر کے اس موقع علمی سرمایہ کو محفوظ رکھا اور اس سے امت کو استفادہ کا موقع فراہم فرمایا۔ فجزاھم اللہ خیراً۔ قادیانیوں کی تکفیر پر امام الحرمین شیخ عبداللہ السبیل زید مجدہم کا تازہ فتویٰ بھی رسالہ کے اخیر میں شامل کر دیا گیا ہے جو باوا صاحب مدظلہ نے حال ہی میں حاصل کیا ہے۔

شاہ عالم گورکھپوری

نائب ناظم، کل ہند مجلس تحفظ ختم نبوت دارالعلوم دیوبند

۲۴ شعبان ۱۴۲۸ھ ۷ ستمبر ۲۰۰۷ء

بسم الله الرحمن الرحيم

الحمد لله وحده والصلوة والسلام على من لا نبى بعده و على اله و

اصحابه اجمعين -

یوں تو مہدی بھی ہو عیسیٰ بھی ہو مسلمان بھی ہو

تم سبھی کچھ ہو بتاؤ کہ مسلمان بھی ہو؟

مرزا غلام احمد قادیانی مقام قادیان ضلع گورداس پور (پنجاب) میں پیدا ہوئے اور سن بلوغ کے بعد کے بعد سیالکوٹ کی کچہری میں پندرہ روپے ماہوار کی ملازمت کی۔ لیکن اس پر بھی آپ کو خورد و نوش کی الجھنوں اور پریشانیوں سے نجات نہیں ملی، تو آپ نے مختاری کا امتحان دیا۔ بد قسمتی سے اس میں بھی آپ کو ناکامی ہوئی، تو جلب منفعت و طلب زر کی چلتی ہوئی تدبیر یہ نکالی کہ ایک اشتہار اس عنوان کا شائع کیا کہ حقانیت اسلام پر ایک کتاب لکھی جاوے گی جو ایک اشتہار ایک مقدمہ اور چار فصل اور ایک خاتمہ اور تین سو محکم دلائل پر مشتمل ہوگی اور قیمت اس کی پانچ روپے اور دس روپے فی جلد پیشگی ہوگی۔

(اشتہار براہین احمدیہ دردیا چترائن ج ۱ ص ۳)

مسلمانوں نے خدمت اسلام سمجھ کر مرزا قادیانی کی آواز پر لبیک کہا اور چہار طرف سے روپے کی بارش ہو گئی اور مرزا قادیانی مالا مال ہو گئے۔ جب مرزا قادیانی کی منہ مانگی مراد حاصل ہو گئی تو تین سو بے نظیر دلائل کے بجائے اپنی تعلیوں اور بلند پروازیوں کو حاشیہ در حاشیہ میں لکھ کر ایک پشتارہ براہین احمدیہ کے نام سے تیار کر دیا اور جلد چہارم (اگر اس کو کوئی عقلمند چہارم کہہ سکے) کے آخر میں یہ لکھ کر کہ ”اب براہین کی تکمیل خدا نے اپنے ذمہ لے لی ہے“ اس کی اشاعت بند کر دی۔ جب لوگوں نے اپنے روپے کا تقاضہ کیا تو ان کو ”دنی الطبع کمینہ سفیہ“ وغیرہ مہذب الفاظ سے ڈانٹ دیا اور سارا روپیہ ہڑپ کر گئے۔

(ایام الصلح خزائن ج ۱ ص ۳۲۲)

اس اثناء میں مرزا قادیانی کو خورد و نوش کی پریشانیوں سے نہ صرف نجات ملی بلکہ ایک دولت مند و متمول رئیس ہو گئے۔ چنانچہ لکھتے ہیں کہ:

”مجھے اپنی حالت پر خیال کر کے اس قدر بھی اُمید نہ تھی کہ دس روپیہ ماہوار بھی آئیں گے مگر خدا تعالیٰ جو غریبوں کو خاک میں سے اٹھاتا اور مستکبروں کو خاک میں ملاتا ہے۔ اُسی نے ایسی میری دستگیری کی کہ میں یقیناً کہہ سکتا ہوں کہ اب تک تین لاکھ کے قریب روپیہ آچکا ہے۔“

(ہقیقۃ الوحی خزائن ج ۲۲ ص ۲۲۱ نزول اسحٰ خزائن ج ۱۸ ص ۲۱۰)

(اربعین نمبر ۲ حاشیہ خزائن ج ۷ ص ۳۵۱)

مرزا قادیانی جیسے آزاد، روشن و متلون المزاج، اس بے فقری و تمول میں ایسے سرشار و بدست ہوئے کہ بڑے بڑے رفیع مراتب و وقیع منازل کے پریشان خواب دیکھنے لگے۔

## دعاوی مرزا

چنانچہ آپ اتنے مختلف دعاوی کے مدعی ہوئے ہیں کہ بقول شخصے ”داڑھی سے موچھیں بڑی“ فرماتے ہیں کہ:

- ۱..... میں محدث ہوں۔ ۲..... مجدد ہوں۔ ۳..... مسیح موعود ہوں۔ ۴..... مثیل مسیح ہوں۔ ۵..... مہدی ہوں۔ ۶..... ملہم ہوں۔ ۷..... حارث موعود ہوں۔ ۸..... رجل فارسی ہوں۔ ۹..... کرشن اہتار ہوں۔ ۱۰..... خاتم الانبیاء ہوں۔ ۱۱..... خاتم اولیاء ہوں۔ ۱۲..... خاتم الخلفاء ہوں۔ ۱۳..... چینی الاصل ہوں۔

(۱)..... ان تمام دعوؤں کو ذیل کے حوالوں میں بحوالہ روحانی خزائن دیکھئے:

- (۱) توضیح المرام خزائن ج ۳ ص ۱۷، ۱۸۔ (۲) حماۃ البشریٰ خ ۷ ص ۱۱۱۔ (۳) ازالۃ الادہام خ ۳ ص ۶۸۔ (۴) تبلیغ رسالت ص ۲۱ جلد ۱۔ (۵) تذکرۃ الشہداء تین خ ۲۰ ص ۴، ۶) تریاق القلوب خ ۱۵ ص ۶۸۔ (۷) ازالۃ ادہام حاشیہ خ ۳ ص ۷۹۔ (۸) تحفہ گولڑ دیہ خ ۱ ص ۲۹۔ (۹) یکجریا لکھوت خ ۲۰ ص ۳۳۔ (۱۰) ایک غلطی کا ازالہ خ ۱۸ ص ۸، ضمیمہ البدو فی الاسلام ص ۱۰۸۔ (۱۱) خطبہ البہامیہ خ ۱۶ ص ۳۵۔ (۱۲) تریاق القلوب خ ۱۵ ص ۱۵۹۔ (۱۳) تحفہ گولڑ دیہ خ ۱ ص ۳۹۔ (ش)

- ۱۴..... معجون مرکب ہوں۔ ۱۵..... یسوع کا ایلچی ہوں۔ ۱۶..... مسیح ابن مریم سے بہتر ہوں۔ ۱۷..... حسین سے بہتر ہوں۔ ۱۸..... رسول ہوں۔ ۱۹..... مظہر خدا ہوں۔ ۲۰..... خدا ہوں۔ ۲۱..... مانند خدا ہوں۔ ۲۲..... خالق ہوں۔ ۲۳..... خدا کا نطفہ ہوں۔ ۲۴..... خدا کا بیٹا ہوں۔ ۲۵..... خدا کی بیوی ہوں۔ ۲۶..... خدا کا باپ ہوں۔ ۲۷..... ۲۷ روزی محمد و احمد ہوں۔ ۲۸..... تشریحی نبی ہوں۔ ۲۹..... حجر اسود ہوں۔ ۳۰..... ذوالقرنین ہوں۔ ۳۱..... آدم ہوں۔ ۳۲..... نوح ہوں۔ ۳۳..... ابراہیم ہوں۔ ۳۴..... یوسف ہوں۔ ۳۵..... موسیٰ ہوں۔ ۳۶..... داؤد ہوں۔ ۳۷..... سلیمان ہوں۔ ۳۸..... یعقوب ہوں۔ ۳۹..... تمام انبیاء کا مظہر ہوں۔ ۴۰..... تمام انبیاء سے افضل ہوں۔ ۴۱..... احمد مختار ہوں۔ ۴۲..... بشارت اسمہ احمد کا میں ہی مصداق ہوں۔ ۴۳..... مریم ہوں۔ ۴۴..... میکائیل ہوں۔ ۴۵..... بیت اللہ ہوں۔ ۴۶..... آریوں کا بادشاہ ہوں۔ ۴۷..... امام الزماں ہوں۔ ۴۸..... شیر ہوں۔ (قالین کے) ۴۹..... محی ہوں (زندہ کرنے والا) ۵۰..... ممیت ہوں (مارنے والا)۔

- (۱۳) تریاق القلوب خ ۱۵ ض ۶۴ (۱۵) تحفہ قصیریہ خ ۱۲ ص ۲۳۔ (۱۶) دافع البلاء خ ۱۸ ص ۲۰۔ (۱۷) دافع البلاء خ ۱۸ ص ۱۳۔ (۱۸) دافع البلاء خ ۱۸ ص ۲۰۔ (۱۹) ھقیقۃ الوحی خ ۲۲ ص ۱۵۴۔ (۲۰) آئینہ کمالات اسلام خ ۵ ص ۶۴۔ (۲۱) اربعین حاشیہ خ ۱۷ ص ۲۵۔ (۲۲) نصرۃ الحق خ ۲۱ ص ۹۵۔ (۲۳) اربعین نمبر ۳ خ ۱۷ ص ۲۹۔ (۲۴) ھقیقۃ الوحی خ ۲۲ ص ۸۶۔ (۲۵) تنہ ھقیقۃ الوحی خ ۲۲ ص ۱۳۳۔ (۲۶) ھقیقۃ الوحی ص ۱۳۳۔ (۲۷) ھقیقۃ الوحی ص ۷۲۔ (۲۸) اربعین نمبر ۴ خ ۱۷ ص ۷۲۔ (۲۹) ضمیمہ ھقیقۃ الوحی الاستفتاء خ ۲۲ ص ۴۱۔ (۳۰) نصرۃ الحق خ ۲۱ ص ۹۰۔ (۳۱) نصرۃ الحق ص ۸۵۔ (۳۲) نصرۃ الحق ص ۸۶۔ (۳۳) نصرۃ الحق ص ۸۷۔ (۳۴) نصرۃ الحق ص ۸۸۔ (۳۵) نصرۃ الحق ص ۸۸۔ (۳۶) نصرۃ الحق ص ۸۹۔ (۳۷) نصرۃ الحق ص ۸۹۔ (۳۸) درشمن ص ۸۵۔ (۳۹) نصرۃ الحق خ ۹۰۔ (۴۰) درشمن فارسی ص ۲۸۔ (۴۱) درشمن فارسی ص ۲۸۔ (۴۲) القول الفصل بحوالہ ازالہ ادہام خ ۳ ص ۶۳۔ (۴۳) حقیقت الوحی خ ۲۲ ص ۳۲۸۔ (۴۴) حاشیہ اربعین نمبر ۳ خ ۱۷ ص ۲۵۔ (۴۵) حاشیہ اربعین نمبر ۴ خ ۱۷ ص ۱۵۔ (۴۶) حقیقت الوحی خ ۲۲ ص ۱۵۵۔ (۴۷) ضرورۃ الامام خ ۱۳ ص ۲۴۔ (۴۸) کرامات الصادقین خ ۷ ص ۵۴۔ (۴۹) خطبہ البہامیہ ص ۲۳۔ (۵۰) خطبہ البہامیہ ص ۲۳۔ (ش)

مرزا قادیانی کے ان کفر آمیز بلند و بانگ دعاوی مختلفہ کی طویل فہرست پر سرسری نظر ڈال کر ہر عقلمند انسان اس امر کے اظہار پر مجبور ہوگا کہ آپ کا قلب ایمان سے اور دماغ عقل سے یکسر خالی تھا اور اس قابل بھی نہیں تھے کہ صحیح الدماغ انسانوں کی صف میں کھڑے ہو سکیں۔ جیسا کہ خود مرزا قادیانی لکھتے ہیں کہ:

”راست باز اور عقلمند کے کلام میں تناقض نہیں ہوتا“

(ست پچن خزانہ ج ۱۰ ص ۱۴۲)

اور

”جھوٹے کے کلام میں تناقض ضرور ہوتا ہے“

(ضمیمہ براہین احمدیہ خزانہ ج ۲۱ ص ۲۷۵)

اس لیے مرزا یوں ابتداء کہ مرزا قادیانی بقول خود کون تھا؟

آپ ہی اپنے ذرا جو رستم کو دیکھیں

ہم اگر عرض کریں گے تو شکایت ہوگی

اور ان دعاوی باطلہ کے ساتھ مرزا قادیانی کے اس فرمان کو پڑھیے کہ:

”کیوں کہ جو لوگ خدائے تعالیٰ سے الہام پاتے ہیں وہ بغیر بلائے نہیں

بولتے اور بغیر سمجھائے نہیں سمجھتے اور بغیر فرمائے کوئی دعویٰ نہیں کرتے اور اپنی

طرف سے کسی قسم کی دلیری نہیں کر سکتے“ (ازالہ اوہام خزانہ ج ۳ ص ۱۹۷)

اس کا صاف مطلب یہ ہوا کہ مرزا قادیانی کے ان مذکورۃ الصدر دعاوی مختلفہ کی بنیاد

معاذ اللہ خدائی القاء والہام پر ہے کہ آپ نے اللہ تعالیٰ کے حکم والہام کے مطابق رسالت

و نبوت حتی کہ خدا کا دعویٰ کیا۔ اس کو دیکھ کر ملت اسلامیہ کا ہر فرد اس امر کا یقین کرے گا کہ

مرزا قادیانی (معہ اپنی امت کے) مومن و مسلمان نہیں تھے اور جو کچھ آپ پر الہام ہوتا تھا

وہ سب شیطان لعین کی کار فرمائیاں تھیں۔ کیوں کہ خدائے برتر اس قسم کی بکواس و متضاد

خیالات سے منزہ اور وراء الراء ہے۔

## کفریات مرزا

ابنیت و شرک کا ایک بھیاںک مظاہرہ

شریعت اسلامیہ کا ایک امتیازی مسئلہ ہے کہ باری تعالیٰ اپنی ذات و صفات میں ایسا بے نظیر و بے مثل ہے کہ کوئی ہستی اس کی مماثلت و مشارکت کا وہم بھی نہیں کر سکتی اور وہ انسانی عقل و اداراک سے وراء الوراء اور انسانی عیوب و ہر قسم کے نقائص سے مبرا و منزہ ہے۔ چنانچہ اس مستحکم مسئلہ توحید الہی پر قرآن کریم اور احادیث صحیحہ کا حرف حرف بلکہ مسلمان کا بچہ بچہ لا الہ الا اللہ محمد رسول اللہ کہتا ہوا شاہد عدل ہے۔ اب جو الہام و کشف اور اقوال و افعال توحید الہی اور قرآن و حدیث کے مسلمہ اصول کے خلاف ہوں گے، وہ شیطانی الہامات و کشف کہلائیں گے اور جس پر وہ شیطانی الہامات نازل ہوتے ہیں شریعت اسلامیہ میں اس کے ساتھ شیطان جیسا برتاؤ رکھا جائے گا۔ جیسا کہ خود مرزا قادیانی لکھتے ہیں:

۱..... ”جو شخص ایسی بات کہے جس کی شرع میں کوئی اصل نہ ہو خواہ وہ شخص ملہم یا مجتہد ہی کیوں نہ ہو۔ سمجھ لینا چاہئے کہ شیطان اس سے کھیلتا ہے۔ (الی ان قال) جو الہام و کشف رسول اللہ صلی اللہ علیہ وسلم کے طریق کے برخلاف ہو وہ شیطانی القاء ہے“

(ترجمہ از عربی، آئینہ کمالات اسلام خزائن ج ۵ ص ۲۱)

۲..... ”اور میں جانتا ہوں کہ قرآن کریم سے مخالف ہو کر کوئی الہام صحیح نہیں

ٹھہر سکتا“ (تبلیغ رسالت ج ۲ ص ۲۵، مجموعہ اشتہارات ج ۱ ص ۲۳۵)

اسی معیار پر مرزا قادیانی کے چند الہامات کی جانچ کی جاتی ہے۔ اگر شریعت اسلامیہ کے اصول پر صحیح اتر آئیں تو فہماور نہ وہ الہامات شیطانی ہیں۔ وہ شیطان مرزا قادیانی سے

کھیل کر رہا ہے اور دونوں نامور و مشہور ہستیاں (مرزائے قادیان اور شیطان) مخلوق خدا کو گمراہ کرنے میں مساویانہ طور پر جدوجہد کر رہی ہیں۔ پس مسلمان دونوں کو اسلام سے خارج، کافر، ملعون ماننے پر مجبور و حق بجانب ہیں۔

مرزا قادیانی خدا کے بیٹے تھے

مرزا قادیانی لکھتے ہیں کہ مجھ پر یہ الہام ہوا:

۱..... ”اسمع ولدی“ سن اے میرے بیٹے مرزا“ (البشری جلد ۱ ص ۴۹)

۲..... ”انت منی بمنزلة ولدی“ اے (مرزا) تو میرے بیٹے کے برابر ہے

(حقیقۃ الوحی خزائن ج ۲۲ ص ۸۹)

۳..... ”انت منی بمنزلة اولادی“ (دافع البلاء خزائن ج ۱۸ ص ۲۲۷)

۴..... ”مسح اور اس عاجز کا مقام ایسا ہے کہ اس کو استعارہ کے طور پر ابنیت کے

لفظ سے تعبیر کر سکتے ہیں۔ اور ایسا ہی یہ وہ مقام عالیشان مقام ہے کہ

گذشتہ نبیوں نے استعارہ کے طور صاحب مقام ہذا کے ظہور کو خدا

یتعالیٰ کا ظہور قرار دیا اور اُس کا آنا خدا یتعالیٰ کا آنا ٹھہرایا ہے“

(توضیح المرام خزائن ج ۳ ص ۶۴)

کون نہیں جانتا کہ اسلام میں عقیدہ ابنیت و ولدیت کو بیخ و بن سے اکھاڑ کر تو حید الہی کی بنیادیں خوب مستحکم و مضبوط کر دی گئی ہیں۔ جیسا کہ قرآن کریم کی سورۃ اخلاص و دیگر آیات اور اسلام کا مشہور کلمہ لا الہ الا اللہ اس پر شاہد ہے۔ لیکن اس کے باوجود مرزا قادیانی ولدیت و ابنیت کا اعلان کر رہے ہیں تو اسلامی شریعت میں مرزائیت کو وہی درجہ حاصل ہے جو عیسائیت کا ہے۔ یعنی ان دونوں کے پیرو اسلام میں داخل نہیں ہیں۔

کفریہ الہام

۱..... ”انما امرک اذا اردت شیان تقول له کن فیکون“

(حقیقۃ الوحی خزائن ج ۲۲ ص ۱۰۸)



۲..... اے مرزا تیرا اختیار یہ ہے کہ جب تو کسی کام کو ہو جا کہے تو ہو جاتا ہے“  
(رسالہ ریویو نمبر ۳ ج ۳ ص ۳۰ ابابت مارچ ۱۹۰۵ء)

۳..... ”اے غلام احمد اب تیرا مرتبہ یہ ہے کہ جس چیز کا تو ارادہ کرے اور  
صرف کہہ دے کہ ہو جا، وہ چیز ہو جاتی ہے“

(اخبار بدر مورخہ ۲۳ فروری ۱۹۰۵ء)

قرآن کریم میں یہ صفت کن فیکونی صاف صاف ”إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ۔ (یس: ۸۲) باری تعالیٰ ہی کے لیے خصوصیت سے بیان کی گئی ہے۔  
لیکن مرزا قادیانی اپنے حق میں اس کو چسپاں کرتے ہیں تو حسب اصول شریعت یہ الہام  
شیطانی اور باطل ہے اور مرزا قادیانی اس الہام پر عقیدہ و اعتماد رکھنے کی وجہ سے اسلام سے  
خارج ہیں اور جو لوگ باوجود اس کفر کے مرزا قادیانی کو مسلمان وغیرہ تصور کرتے ہیں ان  
کے لیے بھی اسلام میں کوئی ٹھکانہ نہیں ہے۔

۴..... ”انت منی و انا منک“ (دافع البلاء خزائن ج ۱ ص ۲۲۷)

۵..... ”انت معی و انا معک ..... اعمل ما شئت فانی غفرت لک“  
(البشری ج ۱ ص ۴۶)

۶..... ”انت من مائنا و ہم من فسل“ (اربعین نمبر ۳ ص ۷۲۳)

مندرجہ بالا ہر ایک الہام اسلام کے مایہ ناز مسئلہ وحدانیت کے سر اسر مخالف ہے اور کفر و  
شرک سے لبریز ہے اس لیے اس میں کچھ شک نہیں کہ یہ الہامات شیطانی اور مرزا قادیانی  
جو اسکے ملہم ہیں (شیطان لعین کے پیروکار ہیں) اسلام کے نہیں۔ ہر کہ شک آرد کا فر گردد۔

۷..... ”اعطیت صفت الافناء و الاحیاء من الرب الفعال“

ترجمہ: مجھ کو فنا کرنے زندہ کرنے کی صفت دی گئی ہے“ (خطبہ الہامیہ ج ۱ ص ۵۵)

یہ ایک مسلمہ حقیقت ہے کہ زندہ کرنا اور مارنا خدائے تعالیٰ کی صفت خاص ہے۔

۱۔ ۴۔ تو مجھ سے ہوا میں تجھ سے۔ ۵۔ تو میرے ساتھ ہے اور میں تیرے ساتھ تیرا جو جی چاہے کہ میں نے سب گناہ

تیرے بخش دیئے۔ ۶۔ مرزا تو ہمارے پانی (نطفہ) سے ہے اور دوسرے لوگ خشکی سے۔ معصفت

لیکن مرزا قادیانی کی ہوس رانی و کفر گوئی ملاحظہ فرمائیے کہ ”احیاء و انشاء کا مالکانہ“ اختیار آپ کو حاصل ہے۔ یعنی دوسرے لفظوں میں مرزا قادیانی کا دعویٰ نمرود کے دعویٰ ”اَنَا اُخْبِي وَ اُمِيْتُ“ (البقرة: ۲۵۸) کے دوش بدوش ہے۔ اس لیے ہم تمام مسلمانوں کا یہ قطعی عقیدہ ہے کہ مرزا قادیانی اور نمرود دونوں ایک ہی سلسلہ کی کڑیاں ہیں۔

مرزا قادیانی نے مے پی کر یہ یہ کیسی چال کی

مختسب سے جا ملے رندوں کے مخبر بن گئے

۸..... ”جس نے مجھ سے بیعت کی رب سے بیعت کی“

(مفہوم: دافع البلاء خزائن ج ۱۸ ص ۲۲۶)

۹..... ”اللہ تعالیٰ میری محفل میں حاضر ہوا“ (خزینۃ المعارف ج ۱ ص ۱۵۶)

مرزا یو! یہ تم کو مبارک ہو کہ تمہارے گرد و پیر، مرزا قادیانی کی بیعت خدا تعالیٰ کی بیعت ہے۔ جی تو خدا، مرزا قادیانی کی بزم میں حاضر ہوا۔  
ناظرین فرمائیے! ایسے شخص کے متعلق کیا فیصلہ ہے؟

میرے دل کو دیکھ کر میری وفا کو دیکھ کر

بندہ پرور منصفی کرنا خدا کو دیکھ کر

۱۰..... الف ”خدا قادیان میں نازل ہوگا“ (البشری ج ۱ ص ۵۶)

ب ”اب خود خدا نازل ہوگا اور ان لوگوں سے آپ لڑے گا۔ جو سچائی

سے لڑتے ہیں۔“ (کشتی نوح خزائن ج ۱۹ ص ۷۶)

ایک پر لطف الہام اور ملاحظہ فرمائیے کہ خداوند تعالیٰ مرزا قادیانی کے گھر میں جنم لے رہا ہے کہ:

”اَنَا بَشْرُكَ بِغَلَامٍ مَظْهَرِ الْحَقِّ وَالْعَلِيِّ كَأَنَّ اللَّهَ نَزَلَ مِنَ السَّمَاءِ“

(حقیقۃ الوحی خزائن ج ۲۲ ص ۹۸)

یعنی ہم تجھے ایک ایسے بیٹے کی بشارت دیتے ہیں جو سچائی ظاہر کرنے والا ہوگا۔ گویا

خود خدا آسمان سے اترے گا۔ گویا معاذ اللہ خدا مرزا قادیانی کے گھر میں جنم لے کر اُنکا بیٹا بنا۔ حاشا وکلا! اگر، ایسے لوگوں کے لیے بھی اسلام میں کوئی درجہ ہو سکتا ہے تو نہیں معلوم کفر کیا چیز ہے اور کافر کس کو کہتے ہیں اور وہ کون لوگ ہیں؟۔

.....”اغفر و ارحم من السماء ربنا عاج“

(براہین احمدیہ حاشیہ خزائن ج ۱ ص ۶۶۲)

مرزا نیو! عاج کے معنی تمھارے گرو مرزا قادیانی کو معلوم نہیں ہوئے لیکن میں بتاتا ہوں کہ لغت میں اس کے معنی ہاتھی دانت استخوان فیل، گوہر (منتخب اللغات ص ۳۰۴) وغیرہ ہیں۔ لہذا اس الہام کی روشنی میں اپنے خدا کو ہاتھی دانت، استخوان، گوہر، لید، سمجھ سکتے ہو۔ جیسی گنجی دیوی ویسے اُس کے اوت پجاری۔

مرزا قادیانی خود خدا تھے (معاذ اللہ)

مرزا قادیانی نے کہا تھا کہ عنقریب خدائی کا دعویٰ کروں گا اور میری امت اس کی تصدیق کرے گی۔ چنانچہ آپ خدا بن بیٹھے لیکن افسوس ان کی امت نے اس دعویٰ خدائی کی تصدیق نہیں کی۔ مگر اہل اسلام کو فرعون و نمرود جیسا خدا تسلیم کرتے ہیں۔

.....”رايتنى فى المنام عين الله و تيقنت اننى هو“

(آئینہ کمالات اسلام خزائن ج ۵ ص ۵۶۳)

میں (مرزا قادیانی) نے خواب میں دیکھا کہ ہو، ہو اللہ ہوں اور یقین کیا کہ میں وہی ہوں۔

۲.....”دانیال نبی نے اپنی کتاب میں میرا نام میکائیل رکھا ہے اور عبرانی میں لفظی معنی میکائیل کے ہیں ”خدا کے مانند اور مثل“

(اربعین نمبر ۳ حاشیہ خزائن ج ۷ ص ۴۱۳)

قرآن مجید بلند آواز سے کہہ رہا ہے ”لیس کمثلہ شی“ (شوری ۱۱) وہ بے مثل ہے۔ مگر چودھویں صدی کے مجدد کفر و بدت، مرزا قادیانی فرماتے ہیں کہ میں خدا کے مانند ہوں۔

اسی پر اکتفا نہیں کیا بلکہ نہایت قطع و یقین سے کہتے ہیں کہ میں خدا ہوں۔ مرزائی دنیا میں مرزا قادیانی کا دعویٰ خدائی کچھ اچھی نظروں سے نہیں دیکھا گیا۔ تو ان کے کاہنوں و عبودیت کشوں نے اس دعوے کی اس طرح سے مرمت کی کہ یہ دعویٰ خواب کا ہے جیسا کہ عبارت مرزا قادیانی میں خود موجود ہے کہ ”میں نے خواب..... الخ“ اس لیے اس دعوے کی نہ کچھ حقیقت ہے اور نہ اعتبار کے قابل۔

اگرچہ امت مرزائیہ نے مرزا قادیانی کو زبردستی مرتبہ ربوبیت والوہیت سے گرا کر بندوں اور انسانوں کے زمرے میں شامل کرنے کی کوشش کی ہے۔ لیکن مرزا قادیانی کے اس دعویٰ خدائی کی طنائیں کچھ ایسی نہیں تھیں جو ڈھیلی ہو جاتیں۔ کیوں کہ مرزا قادیانی کہتے ہیں کہ:

”نبی کی خواب ایک قسم کی وحی ہوتی ہے“ (ازالہ اوہام خزائن ج ۳ ص ۲۰۴)

۳..... ”اور جو لوگ خدائے تعالیٰ سے الہام پاتے ہیں..... وہ بغیر فرمائے کوئی دعویٰ نہیں کرتے اور اپنی طرف سے کسی قسم کی دلیری نہیں کر سکتے“

(ازالہ اوہام خزائن ج ۳ ص ۱۹۷)

اور آپ (مرزا جی) کا مشہور الہام ہے:

۴..... ”وما ينطق عن الهوى ان هو الا وحى يوحى“

(مرزا) اپنی خواہش سے نہیں بولتا بلکہ وحی والہام کے موافق بولتا ہے۔

(اربعین نمبر ج ۳ ص ۴۲۶)

اور مرزا قادیانی (بقول خود) نبی و رسول اور ملہم ہیں اور امت مرزائیہ مرزا قادیانی کی نبوت و رسالت اور الہام پر ایمان رکھتی ہے اور اسی کو سرمایہ نجات سمجھتی ہے۔ اس لیے مرزا قادیانی کا یہ دعویٰ الوہیت، منامی و خیالی نہیں بلکہ حقیقی و قطعی ہے۔ حیرت و افسوس ہے اس مرزائی خدا کے نافرمان و سرکش بندوں پر جو اس کی الوہیت کے کنگروں کے مسمار کرنے میں جدوجہد کر رہے ہیں۔ مگر ہم تمام مسلمان، مرزا قادیانی کے اس دعویٰ خدائی

کی قدر کرتے ہوئے یہ قطعی عقیدہ رکھتے ہیں کہ آپ کا یہ دعویٰ فرعون کے دعویٰ ”انسا ربکم الاعلیٰ“ (النازعات: ۲۴) کے دوش بدوش ہے اور یہ دونوں نامور ہستیاں ایک ہی سلسلہ کی دو کڑیاں ہیں، مرزا یوں! سنتے ہو!

مجھ سا مشتاق زمانہ میں نہ پاؤ گے کبھی

گر چہ ڈھونڈو گے چراغ رخ زیالے کر

اور لطف یہ کہ اس قسم کے تمام شرکیہ و کفریہ اقوال کے متعلق مرزا قادیانی کا خیال یہ ہے کہ اس کی بنیاد وحی الہی والہام ازلی پر ہے کہ جس طرح قرآن کریم کا لفظ لفظ وحی الہی ہے اور ہر قسم کی غلطیوں و عیبوں سے پاک ہے اسی طرح ہمارے یہ الہامات ہیں۔ کیوں کہ حضور صلی اللہ علیہ وسلم کی طرح میں بھی ”وَمَا يَنْطِقُ عَنِ الْهَوَىٰ“ کے ماتحت بولتا ہوں اور اپنی طرف سے کسی قسم کی دلیری نہیں کرتا۔

۱..... آنچہ دادست ہر نبی را جام داداں جام رامرا تمام

ہمچوں قرآن منزہ اش دانم از خطا ہا و ہمیں است ایمانم

(نزل المسیح خزائن ج ۱۸ ص ۴۷۷)

۲..... ”مگر میں خدا تعالیٰ کی قسم کھا کر کہتا ہوں کہ میں ان الہامات پر اُسی طرح

ایمان لاتا ہوں جیسا کہ قرآن شریف پر اور خدا کی دوسری کتابوں پر۔

اور جس طرح میں قرآن شریف کو یقینی اور قطعی طور پر خدا کا کلام جانتا

ہوں اُسی طرح اس کلام کو بھی جو میرے پر نازل ہوتا ہے۔ خدا کا کلام

یقین کرتا ہوں“ (حقیقت الوحی خزائن ج ۲۲ ص ۲۲۰)

۳..... ”میں خدا تعالیٰ کی تیئیس<sup>۲۳</sup> برس کی متواتر وحی کو کیونکر رد کر سکتا ہوں۔

میں اُسکی اس پاک وحی پر ایسا ہی ایمان لاتا ہوں جیسا کہ اُن تمام خدا

کی وحیوں پر ایمان لاتا ہوں جو مجھ سے پہلے ہو چکی ہیں“

(حقیقت الوحی خزائن ج ۲۲ ص ۱۵۴)

ان خرافات و کفریات کو کلام الہی سمجھنا اور اس پر ایمان و اعتقاد رکھنا ہی مرزا اہیت کے فنا فی الکفر و بددینی کی ایک نہ مٹنے والی علامت ہے۔ کیوں کہ مرزائی دنیا میں خدا ایک ایسی ذات تسلیم کیا گیا ہے کہ جس نے سابقہ حیوں اور کلاموں میں اپنی وحدانیت اور اُلُوہیت کو مدلل کر کے جزو ایمان و باعث نجات قرار دیا اور اُن مذاہب و ادیان کو جنہوں نے توحید و اُلُوہیت کے خلاف آواز بلند کی ان کو باطل پرست کفر نواز، مشرک قرار دے کر اخروی نجات سے محروم کر دیا۔ لیکن اسی خدا کی جدت نوازی و تجدد پسندی ملاحظہ فرمائیے کہ اپنی وحدانیت و بے نظیری پر پانی پھیر دیتا ہے اور مرزا اہیت کے آسمانی دولہا کو مسند اُلُوہیت پر بٹھا کر اپنا شریک و سہم تسلیم بنا لیتا ہے (معاذ اللہ) اس چہ بوالعجبی است۔

### عذر لنگ

جب مسلمان، مرزا قادیانی کے اس قسم کے کفریات و خرافات پیش کر کے ان کو دائرۂ اسلام سے باہر اور ان کی نبوت و رسالت وغیرہ کو خاکستر کر دیتے ہیں تو مرزا اہیت کے کاسہ لیسوں میں ایک عجیب قسم کی سراسیمگی و کھلبلی پڑ جاتی ہے اور ایک فریب و عذر لنگ، اسلام و مرزا کے متعلق یہ بیان کرتے ہیں کہ مرزا قادیانی کے جس قدر الہامات و اقوال بظاہر شریعت اسلامیہ کے خلاف معلوم ہوتے ہیں وہ سب حالات و جدوجذب کے ہیں۔ جیسا کہ اسلام میں بہت سے بزرگانِ سلف مثل بایزید بسطامی، منصور، امام شہلی، وغیرہم کے ایسے مشہور اقوال ہیں جن کو شریعت اسلامیہ سے کچھ لگاؤ نہیں بلکہ ظاہراً سراسر کفر و شرک ہیں۔ لیکن علماء اسلام ان کے متعلق حالت سکر و جذب کا عذر پیش کر کے ان بزرگوں کو معذور سمجھتے ہیں جس سے ان کے اسلام و ایمان میں تو درکنار، کرامت و بزرگی میں بھی فرق نہیں آتا ہے۔ اسی طرح مرزا قادیانی کے اقوال و الہامات بھی مجذوبانہ حالت میں صادر ہوئے ہیں، اس لیے آپ کے اسلام و ایمان پر بھی کوئی ضرب نہیں پڑے گی۔

ناظرین! امت مرزا اہیت کا یہ ایک چلتا ہوا فریب و منتر ہے جو سادہ لوح و نادانوں کو قابو میں لانے کے لیے تراشا گیا ہے۔ ورنہ اس کی حقیقت نقش بر آب سے

بھی بالاتر ہے۔

اول: تو اس لیے کہ صوفیائے کرام نے اپنی وجدانی حالت میں جو کچھ فرمایا ہے، اس کی بنیاد وحی الہی اور نبوت خداوندی پر نہیں رکھی؛ یعنی انھوں نے نہ دعویٰ نبوت کیا اور نہ یہ کہا کہ یہ من جانب اللہ الہام و وحی الہی ہے۔ بخلاف مرزا قادیانی کے وہ مدعی نبوت تھے اور ان تمام تراقوال والہامات کو وحی الہی کہتے تھے اور نبی وہ ہے جو اپنے اقوال و جذبات پر قابو رکھتا ہے۔ اُس پر جذب و سکر طاری نہیں ہوتا۔ اس لیے مرزا قادیانی کی حالت کو صوفیائے کرام کی حالت پر قیاس کرنا قیاس مع الفارق ہے۔

ثانیاً: صوفیائے کرام کے ایسے اقوال کو شرعی حیثیت سے کچھ وقعت نہیں دی گئی ہے۔ بلکہ خود انھوں نے اپنی غیر وجدانی حالت میں شریعت کو ملحوظ رکھ کر اس سے نفرت کا اظہار کیا ہے اور نادام ہو کر استغفار کیا ہے۔ اسی وجہ سے وہ اقوال صوفیاء کی اصطلاحات میں شطیحات کے نام سے پکارے جاتے ہیں۔ جن پر عقائد کے مدار ہیں نہ اعمال کے۔ اور نہ اس کے انکار کرنے والے کافر و فاسق ہیں۔ مگر مرزا قادیانی کو دیکھئے کہ اپنے ان اقوال کو الہام و وحی کی صورت میں پیش کر کے نہ صرف اس کے منکر کو بلکہ مترد کو بھی کافر قرار دیتے ہیں۔ توبہ و استغفار تو درکنار بڑی بے باکی سے اسی پر ڈٹے ہوئے ہیں اور ان کے یار و وفادار، شریک و سہم تو ایسے بلند پایہ حقائق کی طرف روزگار تاویل میں فرما کر سراہتے ہیں کہ اس سے توبہ بھلی۔

ثالثاً: علماء اسلام نے ایسے اقوال کی وجہ سے ان کو بھی کافر قرار دیا ہے اور جب تک وہ تائب نہیں ہو گئے ان کو سزا میں بھی دی گئیں۔

بہر حال چونکہ مرزا قادیانی مدعی نبوت و ملہم من اللہ ہے، اس لیے ان کے حالات و الہامات کو صوفیائے کرام کے احوال و اقوال پر قیاس نہیں کیا جاسکتا ہے۔ اس لیے مرزا قادیانی اپنے ان کفریہ الہامات کی وجہ سے اسلام میں داخل نہیں ہو سکتے۔



## حضور صلی اللہ علیہ وسلم کی ختم نبوت پر ایک شرمناک جملہ

### دعوائے نبوت

مسئلہ توحید باری عز اسمہ کے ساتھ ساتھ اس امر کا قطعی اقرار کرنا ضروری و ناگزیر ہے کہ جناب رسول خدا صلی اللہ علیہ وسلم پر نبوت ختم ہو گئی۔ آپ دنیا کے ایک آخری نبی ہیں، جس کے بعد کسی قسم کا تشریحی و غیر تشریحی، ظلی و بروزی، جنگلی و کوئی بھی نبی نہیں آ سکتا ہے اور اس مسئلہ ختم نبوت کی تمام تر بنیاد قرآن کریم کی بیشمار آیات، و احادیث کے بے پایاں ذخیرے پر ہے۔ جس میں صاف صاف اس امر کا ذکر موجود ہے کہ ختم نبوت، ایمان و اسلام کا ایک ایسا جزو ہے جس کے انکار سے ایمان و اسلام قائم ہی نہیں رہ سکتا۔ چنانچہ ان آیات و احادیث کی روشنی و تابانی کی وجہ سے جن جن لوگوں نے اپنی نبوت کی داغ بیل ڈالی شاہان اسلام نے ان کی نہ صرف اس مصنوعی نبوت کو بلکہ ان کی ذات کو موت کے گھاٹ اتار کر اسلامی فضا کو خس و خاشاک سے پاک و صاف کر دیا ہے اور خود مرزا قادیانی کا بھی مدعی نبوت کے متعلق یہ خیال ہے لکھتے ہیں کہ:

..... ”اور سیدنا حضرت محمد مصطفیٰ صلی اللہ علیہ وسلم ختم المرسلین کے بعد کسی

دوسرے مدعی نبوت اور رسالت کو کافر اور کاذب جانتا ہوں“

(مجموعہ اشتہارات ج ۱ ص ۲۳۰)

۲..... ”میں جناب خاتم الانبیاء صلی اللہ علیہ وسلم کی ختم نبوت کا قائل ہوں اور جو شخص

ختم نبوت کا منکر ہو اس کو بے دین اور دائرۃ اسلام سے خارج سمجھتا ہوں“

(مجموعہ اشتہارات ج ۱ ص ۲۵۵)

اس کے بعد مرزا قادیانی کی نبوت و رسالت کے دعاوی ملاحظہ فرمائیے:

..... ”ہمارا دعویٰ ہے کہ ہم رسول اور نبی ہیں“

(ملفوظات ج ۱۰ ص ۱۲۷ اخبار بدر ۵ مارچ ۱۹۰۸ء)

۲..... ”سچا خدا وہی خدا ہے جس نے قادیان میں اپنا رسول بھیجا“

(دافع البلاء خزائن ج ۱۸ ص ۲۳۱)

۳..... ”میں اُس خدا کی قسم کھا کر کہتا ہوں جس کے ہاتھ میں میری جان ہے کس اُسی

نے مجھے بھیجا ہے اور اُسی نے میرا نام نبی رکھا“ (تمتہ حقیقۃ الوحی ج ۲۲ ص ۵۰۳)

اس کے علاوہ تجلیات الہیہ خزائن ج ۲۰ ص ۴۱۲، اربعین نمبر ۴ خزائن ج ۱۷ ص ۴۵۴،

وغیرہ میں دعویٰ نبوت موجود ہے۔ مرزا قادیانی کی نبوت و رسالت کے ان دعاوی کو دیکھ کر ہر شخص یقین کر لے گا کہ ختم نبوت کے خلاف یہ دعویٰ کفر اور اس کا مدعی کافر و خارج از اسلام ہے۔ اس لیے از روئے اصول شریعت اور مرزا قادیانی بقول خود اس کفریہ دعویٰ کی وجہ سے اسلام سے خارج ہیں۔

مرزا قادیانی تشریعی نبوت اور شریعت جدیدہ کے مدعی تھے

مرزا قادیانی لکھتے ہیں کہ:

۱..... ”چونکہ میری تعلیم میں امر بھی ہے اور نہی بھی اور شریعت کے ضروری احکام

کی تجدید ہے“ (اربعین نمبر ۴ حاشیہ خزائن ج ۱۷ ص ۴۳۵)

۲..... ”ما سوا اس کے یہ بھی تو سمجھو کہ شریعت کیا چیز ہے جس نے اپنی وحی کے

ذریعہ سے چند امر و نہی بیان کئے اور اپنی امت کے لیے ایک قانون

مقرر کیا۔ وہی صاحب الشریعت ہو گیا۔ پس اس تعریف کے رو سے بھی

ہمارے مخالف ملزم ہیں کیونکہ میری وحی میں امر بھی ہیں اور نہی بھی“

(اربعین نمبر ۴ خزائن ج ۱۷ ص ۴۳۵)

۳..... ”اور مجھے بتلایا گیا تھا کہ تیری خبر قرآن اور حدیث میں موجود ہے اور تو ہی

اس آیت کا مصداق ہے کہ هو الذی ارسل رسولہ بالہدیٰ و دین

الحق لیظہرہ علی الدین کلہ“ (اعجاز احمدی خزائن ج ۱۹ ص ۱۱۳)

۴..... ”اور اس آنے والے (مرزا قادیانی) کا نام جو احمد رکھا گیا ہے وہ بھی

اس کے مثیل ہونے کی طرف..... یہ اشارہ ہے و مبشر ابر رسول

یاتی من بعدی اسمہ احمد“ (ازالہ اوہام خزائن ج ۳ ص ۴۶۳)

مرزا محمود قادیانی خلیفہ اس قول مرزا قادیانی کی شرح کرتے ہیں:

۵..... ”حضرت مسیح موعود (مرزا قادیانی) نے اپنے آپ کو احمد لکھا ہے اور

لکھا ہے کہ اصل مصداق اس پیش گوئی ”و مبشر ابر رسول یاتی من

بعدی اسمہ احمد“ کا میں ہی ہوں“ (القول الفیصل ص ۲۷)

۶..... ”اس پیش گوئی کے مصداق حضرت مسیح موعود (مرزا قادیانی) ہی ہو سکتے

ہیں نہ اور کوئی“ (انوار خلافت ص ۳۳)

اسلامی دنیا کا کوئی فرد اس سے بے خبر نہیں ہے کہ آیت ”هُوَ الَّذِي أَرْسَلَ رَسُولَهُ

بِالْهُدَى“ (التوبہ ۳۳) اور بشارت اِسْمُهُ أَحْمَدُ خاص حضرت خاتم الانبیاء صلی اللہ علیہ

وسلم کی شان اقدس میں نازل ہوئی جو دنیا میں اسلام جیسا دین اور قرآن کریم جیسی کتاب

لے کر مخلوق خدا کی ہدایت کے لیے مبعوث ہوئے اور تمام ادیان و مذاہب پر اسلام کو بلند

کیا۔ لیکن مرزا قادیانی کی آنکھوں میں سردارِ دو عالم صلی اللہ علیہ وسلم کا وصف خاص کائناتوں

کی طرح کھٹکا اور رشک و حسد و جاہ پرستی کی چنگاریوں نے مرزا قادیانی کے تمام جسم میں

آگ لگا دی۔ تو آپ نے یہ کہہ کر کہ ”ان اوصاف خاصہ کا مصداق صرف میں ہی ہوں“

اپنی ان حاسدانہ چنگاریوں پر پانی کا کچھ چھینٹا ڈال دیا اور اپنی جاپ پر در اور ہوس راں

زندگی کے لیے قدرے سامان مہیا کر لیا۔ لیکن دنیا جانتی ہے کہ مرزا قادیانی کے یہ دعاوی

ان کیلئے دنیوی ذلت و اخروی عذاب کے باعث بن گئے۔ اس لیے کہ اس بے حقیقت و

کفری دعوے سے حضور صلی اللہ علیہ وسلم کی رسالت و مقصد بعثت کو ناکام بنانے اور خود کو

پیغمبر اعظم صلی اللہ علیہ وسلم سے برتر و بہتر ثابت کرنے کی سعی لا حاصل کی گئی ہے۔

پھر ایسے مدعی کو وہی شخص مومن و مسلم کہہ سکتا ہے جو خود بھی اسلام و ایمان کے دامن

اور مرزا قادیانی کے ان ادعائے باطل کی وجہ سے آپ کے ایک مرید، ظہیر الدین اروپائی مرزا قادیانی کو نبی مستقل و رسول حقیقی اور صاحب شریعت و صاحب کتاب مانتے ہیں اور کلمہ طیبہ کی جگہ لا الہ الا اللہ احمد (مرزا قادیانی) جری اللہ پڑھتے ہیں اور قادیانی مسجد اقصیٰ اور قادیان کو قبلہ عبادت جانتے ہیں۔ (مفہوم از رسالہ المبارک) اور مرزا محمود احمد قادیانی خلیفہ قادیان بھی (مع اپنی جماعت کے) مرزا قادیانی کو حقیقی نبی تسلیم کرتے ہیں۔ کہتے ہیں کہ:

”پس شریعت اسلام نبی کے جو معنی کرتی ہے اس کے معنی سے حضرت صاحب (مرزا قادیانی) ہرگز مجازی نبی نہیں ہیں، بلکہ حقیقی نبی ہیں۔“

(ہقیقۃ النبوة ص ۱۷۴)

اخبار الفضل مورخہ ۲۹ جون ۱۹۱۵ء، کلمۃ الفصل ص ۱۰۵، عقائد محمودیہ ص ۱۴، النبوت فی القرآن ص ۷۴ وغیرہ میں امت مرزائیہ نے اپنے گرومرشد مرزا قادیانی کو صاحب کتاب و تشریحی نبی تسلیم کیا ہے۔ جو قرآن و حدیث کے نصوص صریحہ اور اسلام کے صحیح اصول و عقائد کے سراسر خلاف ہے۔ اس لیے مرزا قادیانی مع اپنی امت کے اسلام میں ہرگز داخل نہیں ہیں۔

قرآن کریم کی حرمت و حفاظت پر ناپاک حملہ

اگرچہ مرزا قادیانی نے اپنے دعاوی باطلہ کی وجہ سے قرآن شریف کا انکار کر کے اس کی عزت و حرمت پر بہت کچھ حملے کیے ہیں، مگر آپ کو اس پر بھی صبر نہ آیا تو صاف صاف یوں گویا ہوئے کہ:

الف..... ”میں قرآن کی غلطیاں نکالنے کے لئے آیا ہوں جو تفسیروں کی وجہ سے واقع ہو گئی ہیں۔“ (ازالہ اوہام خزائن ج ۳ ص ۴۸۲)

۱۔ مرزا کی اصل عبارت اس طرح ہے: ”اس بزرگ نے ایک دفعہ جس بات کو عرصہ تیس سال کا گذرا ہوگا جھٹکوا کہا کہ عیسیٰ اب جوان ہو گیا ہے اور لدھیانہ میں آکر قرآن کی غلطیاں نکالے گا۔“ ش

ب..... ”قرآن زمین سے اٹھ گیا تھا۔ میں قرآن کو آسمان پر سے لایا ہوں“  
(ازالہ اوہام حاشیہ خزائن ج ۳ ص ۴۹۳)

ج..... ”اس روز کشفی طور پر میں نے دیکھا کہ میرے بھائی صاحب مرحوم میرزا غلام قادر میرے قریب بیٹھ کر باواز بلند قرآن شریف پڑھ رہے ہیں اور پڑھتے پڑھتے انہوں نے ان فقرات کو پڑھا کہ انا انزلہ قریباً من الفساد یان تو میں نے سنکر بہت تعجب کیا کہ کیا قادیان کا نام بھی قرآن شریف میں لکھا ہوا ہے؟ تب انہوں نے کہا کہ یہ دیکھو لکھا ہوا ہے تب میں نے نظر ڈال کر جو دیکھا تو معلوم ہوا کہ فی الحقیقت قرآن شریف کے دائیں صفحہ میں شاید قریب نصف کے موقع پر یہی الہامی عبارت لکھی ہوئی موجود ہے تب میں نے اپنے دل میں کہا کہ ہاں واقعی طور پر قادیان کا نام قرآن شریف میں درج ہے اور میں نے کہا کہ تین شہروں کا نام اعزاز کے ساتھ قرآن شریف میں درج کیا گیا ہے مکہ اور مدینہ اور قادیان یہ کشف تھا جو کئی سال ہوئے کہ مجھے دکھلایا گیا تھا“

(ازالہ اوہام حاشیہ خزائن ج ۳ ص ۱۳۰)

د..... ”قرآن کریم خدا کی کتاب اور میرے منہ کی باتیں ہیں“

(ہقیقۃ الوحی خزائن ج ۲ ص ۸۷)

سب وعدہ الہی ”إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ“ (الحجر، ۹) قرآن مجید جس طرح حضور صلی اللہ علیہ وسلم پر نازل ہوا تھا، بعینہ اسی طرح بغیر کسی تغیر و تبدل کے اب تک محفوظ و مامون ہے اور قیامت تک بحفاظت باقی رہے گا اور ہر قسم کی غلطیوں و تحریفوں سے اپنے متکلم (اللہ تعالیٰ) کی طرح منزه و مبرہ ہے اور رہے گا۔ حتیٰ کہ کسی مفسر کی تفسیری غلطیوں سے بھی اس میں غلطی کا امکان محال ہے۔ وہ ایک ایسا خورشید درخشاں ہے جو گرد و غبار سے دھندلا نہیں ہو سکتا۔ بایں ہمہ مرزا قادیانی کا یہ کہنا کہ میں اس کی

۱۔ مرزا کی اصل عبارت اس طرح ہے: انہیں معنوں سے کہا گیا ہے کہ آخری زمانہ میں قرآن آسمان پر اٹھایا جائے گا۔ پھر انہیں حدیثوں میں لکھا ہے کہ پھر دوبارہ قرآن کو زمین پر لانے والا ایک مرد فارسی الاصل (مرزا قادیانی) ہوگا۔ ش

غلطیاں درست کرنے کے لیے آیا ہوں، وہ زمین سے اٹھ گیا تھا، اس کو آسمان سے لایا ہوں، یا اسی میں واقعی طور پر یہ تحریفی عبارت ”انا انزلناہ قریباً من القادیان“ تحریر ہے۔ سراسر کفر اور قرآن عظیم کی توہین و تحریف ہے۔

کون نہیں جانتا کہ مسلمانوں کے موجودہ قرآن مجید میں نہ تو قادیانی کا نام درج ہے اور نہ ”انا انزلناہ قریباً من القادیان“ ہے اس لیے ہم تمام مسلمان اس راسخ عقیدہ کے کہنے میں حق بجانب ہیں کہ مرزا قادیانی کے الہامات کفر و نواز اور شیطانی ہیں اور خود مرزا قادیانی کلمے کا فر اور نمبری جھوٹے تھے۔ کوئی قادیانی، محمودی، لاہوری، تیماپوری، اروپا، نبی بخشی، معراجکی، گناچوری، قابلی، چنگا بنگوی ہے؟ جو مرزا قادیانی کے مندرجہ بالا الہام کو واقعات و مشاہدات کی روشنی میں صحیح ثابت کر کے اپنی نمک حلائی کا ثبوت دے گا؟۔ اسی وجہ سے امت مرزا نیہ کی نگاہوں میں قرآن کریم کا وقار و احترام نہیں باقی ہے۔ کیوں کہ مرزا نیوں کے حکیم الامت حکیم نور الدین قادیانی، خلیفہ اول قادیان، کہتے ہیں کہ ناپاکی و جنابت کی حالت میں بھی قرآن کریم پڑھنا جائز ہے لکھتے ہیں کہ:

”جنبی بحالت جب درود و استغفار“ بلکہ قرآن کریم بھی پڑھ سکتا ہے“

(مجموعہ نوح المصلی، فتاویٰ احمدیہ ج ۱ ص ۳۱)

لطف یہ ہے کہ حکیم قادیانی اسی کتاب کے صفحہ مذکورہ میں لکھتے ہیں کہ جنابت کی حالت میں مسجد میں جانا جائز نہیں ہے گویا مرزائی شریعت میں قرآن عزیز کا مرتبہ و اعزاز مسجد سے کم اور گرا ہوا ہے۔ مرزا نیہ کے گرو حکیم نور الدین قادیانی و مہار گرو ”مرزا قادیانی“ نے قرآن مجید کے ساتھ جو شوخ چشمانہ طلب و توہین آمیز طریقہ روا رکھا ہے اس کو منتقم حقیقی جل شانہ کی غیرت و حلم نے برداشت نہ کیا اور اس نے مرزا قادیانی (جو کلام اللہ کی غلطیاں نکالنے کے لئے آئے تھے) کے قوت و حافظہ کو سلب کر کے نسیان و فراموشی کی بھول بھلیاں میں مبتلا کر دیا۔ جیسا کہ خود مرزا قادیانی کو اقرار ہے کہ:

”حافظہ اچھا نہیں، یاد نہیں رہا“ (ریویو جلد ۲ نمبر ۴، ماہ اپریل ۱۹۰۳ء حاشیہ صفحہ ۱۵۳)

”اور مجھے مراق ہے۔ (ریویو ج ۲۵ نمبر ۸، اگست ۱۹۲۶ء ص ۶)

مرزا نیو! کیا مراقی و نسیانی بھی نبی ہوتے ہیں؟ اگر ہوتے ہیں تو ایسا بھوکڑ نبی تمہیں مبارک۔ چنانچہ اس مراق و نسیان کا یا خدائی انتقام کا یہ اثر ہوا کہ مرزا قادیانی نے اپنے مصنفات کے اکثر و بیشتر جگہوں میں آیات قرآنی غلط لکھ کر اپنی نبوت و دعاوی باطلہ کو اپنے ہاتھوں دفن کر دیا ہے اور لطف یہ کہ مرزا قادیانی کی وہ نمک خوار امت جو نبوت مرزا کے ثبوت میں زمین و آسمان کے قلابے ملانے اور جھوٹ کو سچ کرنے میں طاق و یکتا ہے۔ اس کو بھی آج تک ان آیات کو تصحیح کرنے کی توفیق اور اب تک یکے بعد دیگرے طباعت و اشاعت کے بعد بھی وہ غلطیاں موجود ہیں۔ چونکہ گرو اور چیلہ دونوں کی نگاہوں میں قرآن کریم کی عظمت و حرمت باقی نہیں ہے، اس لیے ان کی صحت و حفاظت کی خدمت قدرتی طور پر چھین لی گئی۔ عبرت! عبرت!! سچ ہے کہ خدا کی لاشی میں آواز نہیں۔ اب کتب مرزا قادیانی سے وہ آیات قرآنی لکھتا ہوں جو قادیانی نے غلط لکھی اور آج تک لکھی ہوئی ہیں۔ ناظرین ملاحظہ فرما کر مرزائی نبوت کی داد دیں گے۔

### الفاظ مرزا قادیانی

.....و ان کنتم فی ریب مما نزلنا علی عبدنا فأتوا بسورة من

مثله و ان لم تفعلوا و لن تفعلوا“

(سرمہ چشم آریہ حاشیہ ص ۱۲ طبع قادیان دسمبر ۱۹۲۳ء براہین احمدیہ ص ۳۹۵)

۴۶ طبع لاہور نور الحق ج ۱ ص ۱۰۹ طبع لاہور ۱۳۱۱ھ)

### آیت قرآنی

”وَ اِنْ كُنْتُمْ فِی رَیْبٍ مِّمَّا نَزَّلْنَا عَلٰی عَبْدِنَا فَأْتُوا بِسُورَةٍ مِّنْ

مِثْلِهٖ ۚ وَ اِذْعُوا شُهَدَآءَكُمْ مِّنْ دُوْنِ اللّٰهِ اِنْ كُنْتُمْ صٰدِقِیْنَ ۝ فَلَا

لَكُمْ تَفْعَلُوْا ۚ وَلَنْ تَفْعَلُوْا (سورة بقرہ: ۲۳)



## الفاظ مرزا قادیانی

۲..... قُلْ لَنْ اجْتَمَعَتِ الْجِنُّ وَالْإِنْسُ عَلَىٰ أَنْ يَأْتُوا

(سرمہ چشم آر یہ ص ۱۱ طبع قادیان دسمبر ۱۹۹۳ء، نور الحق ج ۱ ص ۱۰۹ طبع لاہور ۱۳۱۱ھ)

## آیت قرآنی

”قُلْ لَنْ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا (الاسراء: ۸۸)

## الفاظ مرزا قادیانی

۳..... انزل ذکراً ورسولاً

(ایام الصلح ص ۸۲ طبع قادیان اگست ۱۸۹۸ء) ۲

## آیت قرآنی

”قَدْ أَنْزَلَ اللَّهُ إِلَيْكُمْ ذِكْرًا ۖ رَسُولًا يَتْلُوا عَلَيْكُمْ آيَاتِ اللَّهِ

(سورة طلاق: ۱۱)

## الفاظ مرزا قادیانی

۴..... آمَنْتُ بِالَّذِي آمَنْتُ بِهِ بَنُو إِسْرَائِيلَ -

(اربعین<sup>۳</sup> نمبر ۳ ص ۴۵، سراج منیر حاشیہ صفحہ ۲۶ طبع قادیان مئی ۱۸۹۷ء)

## آیت قرآنی

”قَالَ آمَنْتُ أَنَّهُ لَا إِلَهَ إِلَّا الَّذِي آمَنْتُ بِهِ بَنُو إِسْرَائِيلَ“

(سورة یونس: ۹۰)

## الفاظ مرزا قادیانی

۵..... یوم یاتی ربک فی ظلل من الغمام -

(ہیئتہ الوحی ص ۱۵۴ طبع قادیان دسمبر ۱۹۳۳ء)

۱۔ سرمہ چشم آر یہ در حاشیہ ص ۱۳ طبع اول ریاض ہند امرتسر ۱۸۸۶ء۔ ۲۔ ایام الصلح مطبوعہ باردوم ص ۸۱

دسمبر ۱۹۲۳ء۔ ۳۔ اربعین ص ۳۵ دسمبر ۱۹۰۲ء۔ ۴۔ ہیئتہ الوحی مطبوعہ ۱۹۰۷ء۔ ش

## آیت قرآنی

”هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ  
(سورة البقرہ: ۲۱۰)

## الفاظ مرزا قادیانی

۶..... جادلہم بالحکمة و الموعظة الحسنة  
(نور الحق ج ۱ ص ۴۶، طبع لاہور ۱۳۱۱ھ، تبلیغ رسالت ج ۳ ص ۱۹۳ تا ۱۹۵)

## آیت قرآنی

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَ  
جَادِلْهُمْ بِالَّتِي هِيَ أَحْسَنُ (سورة نحل: ۱۲۵)

اس کے علاوہ تہذیب گوڑ ویہ صفحہ ۱۸۵، ایام الصلح ص ۱۶۱، ازالہ اوہام ج ۲ ص ۲۷۵، طبع  
قادیان ستمبر ۱۹۲۹ء میں آیات قرآنیہ غلط لکھی ہیں۔ ایسے غلط گو و غلط کار انسان کے عجیب و  
غریب دعاوی پر وہی شخص کان دھر سکتا ہے جو خود گمراہیوں کی گتھیوں میں الجھا ہوا ہو۔  
اللہ اکبر! اس غلط کاری و غلط گوئی کے باوجود دعائے نبوت در رسالت ۔

اللہ رے اس حسن پر یہ بے نیازیاں  
بندہ نواز آپ کسی کے خدا نہیں

## ملائکہ کے وجود سے انکار

اسلامی دنیا کا ہر فرد اس سے واقف ہے کہ شریعت اسلامیہ فرشتوں کے وجود کو نہ صرف  
تسلیم کرتی ہے بلکہ جزو ایمان قرار دیتی ہے اور قرآن کریم میں ان کے وجود کے ساتھ  
نزول و صعود، اترنے و چڑھنے و کار ہائے دنیا کے انتظامی امور کی سپردگی کو صاف لفظوں  
میں بیان کیا بلکہ اس سے بڑھ کر مزید شرف ملائکہ کو ہی عطا کیا گیا کہ ان کی دشمنی و عداوت  
کو اللہ تعالیٰ نے اپنی دشمنی و عداوت بتائی ہے۔ ذیل کے حوالوں سے ملائکہ کے وجود و نزول

وَلتَقْرَبَ كَالْأَنْدَازَةِ كَيْفَجَ۔

۱..... قُلْ مَنْ كَانَ عَدُوًّا لِجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ (بقرہ: ۹۷)

۲..... مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَلَ فَإِنَّ اللَّهَ

عَدُوٌّ لِلْكَافِرِينَ • (بقرہ: ۹۸)

۳..... وَلَمَّا جَاءَتْ رُسُلُنَا لُوطًا (ہود: ۷۷)

۴..... إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُبَدِّلَكُمْ بِثَلَاثَةِ آلَافٍ مِنَ

الْمَلَائِكَةِ مُنْزِلِينَ • (آل عمران: ۱۲۳)

ان آیات قرآنیہ کو پیش نظر رکھتے ہوئے مرزا قادیانی کے اقوال ملاحظہ فرمائیے جس میں ملائکہ کو ستاروں کی ارواح مانتے ہیں اور ان کے وجود و نزول سے منکر ہو کر اپنے لئے کفر کی قبر کھودی ہے۔

۱..... ”جس طرح آفتاب اپنے مقام پر ہے اور اُس کی گرمی و روشنی زمین پر پھیل

کر اپنے خواص کے موافق زمین کی ہر ایک چیز کو فائدہ پہنچاتی ہے اسی

طرح روحانیت ساویہ خواہ اُن کو یونانیوں کے خیال کے موافق نفوس

فلکیہ کہیں یا دساتیر اور وید کی اصطلاحات کے موافق ارواح کو اکب سے

اُن کو نامزد کریں۔ یا نہایت سیدھے اور موحدانہ طریق سے ملائکہ اللہ کا

ان کو لقب دیں“ (توضیح مرام خزائن ج ۳ ص ۶۷)

۲..... ”ملائکہ اپنے وجود کے ساتھ کبھی زمین پر نہیں اترتے“

(خلاصہ: توضیح مرام خزائن ج ۳ ص ۶۶)

۳..... ملک الموت زمین پر نہیں پر نہیں اترتا“ (خلاصہ: توضیح مرام خزائن ج ۳ ص ۶۶)

۴..... ”وہ نفوس نورانیہ ملائکہ کو اکب اور سیارات کے لئے جان کا ہی حکم

رکھتے ہیں اور ان سے ایک لحظہ کے لئے بھی جدا نہیں ہوتے“

(خلاصہ: توضیح مرام خزائن ج ۳ ص ۷۰)

۵.....جن ( ملائکتہ ) کو نفوس کو اکب سے بھی نامزد کر سکتے ہیں“

( توضیح مرام خزانہ ج ۳ ص ۷۱ )

۶.....”بلاشبہ ان نفوسِ نورانیہ ( ملائکتہ اللہ ) کا اس میں بھی دخل ہے۔ اسی دخل کی رُو سے شریعتِ غزّانے استعارہ کے طور پر اللہ تعالیٰ اور اس کے رسولوں میں ملائکتہ کا واسطہ ہونا ایک ضروری امر ظاہر فرمایا ہے“  
( توضیح مرام خزانہ ج ۳ ص ۷۲ )

۷.....”جبرائیل کو بھی جو سانس کی ہوا یا آنکھ کے نور کی طرح خدا تعالیٰ سے نسبت رکھتا ہے“ ( توضیح مرام خزانہ ج ۳ ص ۹۲ )

ہر مسلمان مرزا قادیانی کے ان ہفتوات کو دیکھ کر اس امر کا اقرار کرے گا کہ مرزا قادیانی اور ان کی ذریت کو اسلام سے ایک رائی کے دانہ کے برابر بھی تعلق نہیں اور نہ ایمان کی روشنی ان کے دماغوں اور دلوں میں موجود ہے۔

حضور صلی اللہ علیہ وسلم کی ہمسری بلکہ برتری کا دعویٰ

مرزا قادیانی کے مذکورۃ الصدر عجیب و غریب دعاوی نبوت و رسالت و شریعت جدیدہ ہی میں اس امر کی کافی روشنی موجود ہے کہ آپ ( مرزا جی ) معاذ اللہ ! حضرت سید المرسلین خاتم النبیین کے نہ صرف ہم رتبہ ہیں بلکہ برتر و بہتر بھی ہیں۔ لیکن مرزا قادیانی نے اپنے کفریہ و گستاخانہ دعوے کو مجمل نہ رکھا بلکہ مفصل صاف صاف بیان کیا کہ وہ خصائص و فضائل جس کو قرآن کریم نے صرف ذات اقدس صلی اللہ علیہ وسلم کے لیے مخصوص کر دیا ہے ان سب میں مرزا قادیانی یا مشرک کہ حیثیت سے حصہ دار ہیں۔ یعنی بعض محاسن و فضائل تو ایسے ہیں کہ اگرچہ اصل میں وہ محاسن صرف آنحضرت صلی اللہ علیہ وسلم کے ہیں مگر مرزا قادیانی بغیر شرکت غیر انفرادی حیثیت سے اس پر قابض ہیں اور بعض ایسے ہیں کہ اس میں مرزا قادیانی بھی شریک ہیں۔

مثلاً: بشارت اسمہ احمد اور آیت هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ

لِيُظْهِرَهُ عَلَى الدِّينِ كُلِّهِ (سورہ توبہ آیت نمبر ۳۳) کا صحیح مصداق آنحضرت صلی اللہ علیہ وسلم ہیں۔ مگر مرزا قادیانی زبردستی اس وصف کو اپنے اوپر چسپاں کرتے ہوئے کہتا ہے کہ حضرت رسول اللہ صلی اللہ علیہ وسلم اس کے مصداق و موصوف نہیں تھے جیسا کہ گذشتہ صفحہ میں بیان میں ہوا۔ اور جناب رسول اللہ صلی اللہ علیہ وسلم کے معجزات کی تعداد تین ہزار بتائی ہے۔ دیکھئے تحفہ گوٹروہ ج ۷ ص ۱۵۳۔

اور اپنے معجزات و نشانات کی تعداد تین لاکھ (حقیقۃ الوحی خ ج ۲۲ ص ۷۰، تترہ ص ۵۰۳) اور دس لاکھ (براہین احمدیہ پنجم خزائن ۲۱ ص ۷۲) اور ساٹھ لاکھ..... بلکہ اتنے زیادہ جو دنیا کے کسی بادشاہ کی فوج اس کے برابر نہیں ہو سکتی (اعجاز احمدی خزائن ج ۱۹ ص ۱۰۷) معلوم ہوا کہ آپ (مرزا جی) کا مرتبہ (معاذ اللہ) آنحضرت صلی اللہ علیہ وسلم سے کئی گنا بلند ہے۔ اور جناب رسول اللہ صلی اللہ علیہ وسلم کے لیے بطور نشان صرف چاند کہن ہوا اور میرے لیے چاند اور سورج دونوں ہوئے۔

لہ خسف القمر المنیر و ان لی غسا القمران المشرقان اتنکر

(اعجاز احمدی خزائن ج ۱۹ ص ۱۸۳)

اور مرزا قادیانی لکھتا ہے کہ:

”اب خدا تعالیٰ نے میری وحی، میری تعلیم اور میری بیعت کو..... مداحات

ٹھہرایا ہے“ (اربعین نمبر حاشیہ خزائن ج ۷ ص ۲۳۵)

اس کے صاف معنی یہ ہوئے کہ اب آنحضرت صلی اللہ علیہ وسلم کی تابعداری اور فرمانبرداری باعث نجات نہیں اور نہ مرزا قادیانی کے مقابلہ میں حضور پر نور علیہ السلام کی اتباع کی ضرورت ہے۔

اور مرزا قادیانی لکھتا ہے کہ:

”انسانی مالہ لم یؤت احد من العالمین (خدا نے مجھ کو وہ چیز دی جو اس

زمانہ کے لوگوں میں سے کسی کو نہیں دی گئی“ (حقیقۃ الوحی خزائن ج ۲۲ ص ۱۱۰)

”لو لاک لما خلقت الافلاک (۱) مرزا اگر میں تجھے پیدا نہ کرتا تو

آسمانوں کو پیدا نہ کرتا“ (ہقیقۃ الوحی خزائن ج ۲۲ ص ۱۰۲)

ناظرین! انصاف سے فرمائیں کہ مرزا قادیانی ان ہفوات کے باوجود بھی اس قابل ہیں کہ ..... کافر قرار نہ دیئے جائیں؟ تو بتائیے کہ شریعت اسلامیہ میں وجوہ کفر کیا ہیں؟ اور کافر کون ہے؟۔

اس کے بعد وہ محامد و محاسن جو حضور صلی اللہ علیہ وسلم کے قرآن کریم میں بیان کئے گئے ہیں؛ مرزا قادیانی کہتے ہیں کہ میں بھی اس میں شریک ہوں یا وہ میرے ہی لئے مخصوص ہیں۔

۱..... ان الذین یبایعونک انما یبایعون اللہ ید اللہ فوق ابیدہم قل

انما انا بشر مثلکم یوحی الی انما الہکم الہ واحد“

(دافع البلاء خزائن ج ۱۸ ص ۲۲۶)

۲..... وما ارسلنک الا رحمة للعالمین (ہقیقۃ الوحی خزائن ج ۲۲ ص ۸۵)

۳..... ”سبحان الذی اسرئ بعبدہ لیلاً“

(ضمیمہ ہقیقۃ الوحی خزائن ج ۲۲ ص ۷۰۷)

۴..... وما ینطق عن الہوی ان هو الا وحی یوحی۔

(اربعین نمبر ۳ خزائن ج ۱۷ ص ۲۸۵)

۵..... ما کان اللہ لیعذبہم و انت فیہم۔ (دافع البلاء ج ۱۸ ص ۲۲۶)

۶..... انا فتحنا لک فتحاً مبیناً لیغفر لک اللہ ما تقدم من

ذنبک و ما تاخر۔ (خاتمہ ضمیمہ ہقیقۃ الوحی خزائن ج ۲۲ ص ۷۱۱)

۷..... ما رمیت اذ رمیت ولكن اللہ رمی۔

(خاتمہ ضمیمہ ہقیقۃ الوحی خزائن ج ۲۲ ص ۷۰۵)

۸..... ذنبا فتدلی فکان قاب قوسین او ادنی۔

(خاتمہ ضمیمہ ہقیقۃ الوحی خزائن ج ۲۲ ص ۷۰۷)

۹..... قل ان كنتم تحبون الله فاتبعوني يحببكم الله -

(خاتمہ ضمیمہ ھقیقۃ الوحی خزائن ج ۲۲ ص ۷۰۸)

۱۰..... اترك الله على كل شيء (خاتمہ ضمیمہ ھقیقۃ الوحی ج ۲۲ ص ۷۰۹)

۱۱..... انا اعطيناك الكوثر - (خاتمہ ضمیمہ ھقیقۃ الوحی ج ۲۲ ص ۷۱۳)

۱۲..... اراد الله ان يبعثك مقاماً محموداً -

(خاتمہ ضمیمہ ھقیقۃ الوحی خزائن ج ۲۲ ص ۷۱۳)

۱۳..... لعلك باخع نفسك ألا يكونوا مؤمنين ط -

(ھقیقۃ الوحی خزائن ج ۲۲ ص ۸۳)

۱۴..... واتل عليهم ما اوحى إليك من ربك (ھقیقۃ الوحی ص ۷۸)

۱۵..... انك باعينا - (ھقیقۃ الوحی خزائن ج ۲۲ ص ۷۸)

۱۶..... ولنجعله آية للناس ورحمة منا - (ھقیقۃ الوحی ج ۲۲ ص ۸۶)

۱۷..... زوجناكها - (البعین نمبر ۲ ج ۷ ص ۳۸۳)

۱۸..... الحق من ربك فلا تكونن من الممترين -

(ازالہ اوہام خزائن ج ۳ ص ۳۰۶)

۱۹..... والله يعصمك من الناس - (براہین احمدیہ ج ۱ ص ۲۵۰)

۲۰..... انا ارسلنا اليكم رسولا شاهدا عليكم كما ارسلنا الى -

فرعون رسولا (ھقیقۃ الوحی خزائن ج ۲۲ ص ۱۰۵)

۲۱..... يس - انك لمن المرسلين ط على صراط مستقيم -

(ھقیقۃ الوحی خزائن ج ۲۲ ص ۱۱۰)

۲۲..... اني جاعلك للناس اماماً (انجام آتھم خزائن ج ۱۱ ص ۷۹)

در اصل یہ تمام آیات قرآنیہ جناب رسول اللہ صلی اللہ علیہ وسلم کی شان اقدس میں نازل ہوئی تھیں۔ لیکن مرزا قادیانی اللہ تعالیٰ پر افترا کرتے ہوئے فرماتے ہیں کہ ان



آیات کا مصداق میں ہوں جس کا صاف مطلب یہ ہے کہ نعوذ اللہ مرزا قادیانی بقول خود حضرت افضل الانبیاء صلی اللہ علیہ وسلم سے افضل و بہتر ہیں۔

غالباً اسی وجہ سے خلیفہ قادیان اپنے ابا مرزا قادیانی کو افضل المرسلین مانتے ہیں اور قادیانی گزٹ اخبار الفضل ج ۱۵ نمبر ۹۶، ۹۷ ص ۱۵ کالم ۳، ۱۳ جون ۱۹۲۸ء جو امت مرزائیہ کا واحد ترجمان ہے لکھتا ہے کہ:

”انبیاء عظام حضرت مسیح موعود (مرزا قادیانی) کے خادموں میں پیدا ہوں گے“  
ایسا شخص جو سید الانبیاء افضل الرسل صلی اللہ علیہ وسلم کی ذات اقدس پر ایسے ناپاک حملے کر کے نبوت و شان رسالت کے بجھانے اور مٹانے میں سعی لا حاصل کر رہا ہو وہ شریعت اسلامیہ کے نزدیک کافر بلکہ ڈبل کافر..... ہے اس لئے مرزا قادیانی اور ان کی امت اس فعل شنیع کی بدولت کافر اور اسلام سے خارج ہے۔

مسلمانو! اگر کوئی ہندو، حضور صلی اللہ علیہ وسلم کی عزت و آبرو پر کوئی ناپاک حملہ کرتا ہے تو تم ضبط و تحمل کی چادر کو ریزہ ریزہ کر دیتے ہو اور اس کے خون کے پیاسے ہو جاتے ہو۔ لیکن اسی آسمان کے نیچے مرزائیت اور قادیانیت کے ہاتھوں، افضل الرسل صلی اللہ علیہ وسلم کی توہین و تضحیک ہو رہی ہے مگر آپ کی غیرت و حمیت میں اس قدر بھی حرارت پیدا نہیں ہوتی کہ آپ (خود حفاظتی کی غرض سے) ان قادیانیوں کا مکمل بائیکاٹ کر کے خدا کی اس وسیع زمین کو (جیسا کہ وہ مسلمانوں پر تنگ کر رہے ہیں) اُن پر تنگ کر دو؛ اور بتا دو کہ دنیا میں رسول اللہ صلی اللہ علیہ وسلم کی توہین کرنے والوں کی کم سے کم یہ سزا ہے (کہ ان سے کسی طرح کا معاشرتی تعلق نہ رکھا جائے تاکہ اُن کے زہریلے جراثیم سے خود کو بچایا جاسکے)

## توہین انبیاء کا ایک شرمناک مظاہرہ

مرزا قادیانی (معاذ اللہ! بزعم خود) تمام انبیاء علیہم السلام سے افضل تھے؛ لکھتے ہیں: ..... بلکہ سچ تو یہ ہے کہ اُس نے اس قدر معجزات کا دریا رواں کر دیا ہے کہ باستثناء ہمارے نبی صلی اللہ علیہ وسلم کے باقی تمام انبیاء علیہم السلام میں ان کا ثبوت اس کثرت کے ساتھ قطعی اور یقینی طور پر محال ہے“

(تمہ حقیقت الوحی خزائن ج ۲۲ ص ۵۷۴)

۲..... آدم نیز احمد مختار در برم جامہ ہمہ ابرار  
آنچہ دادا دست ہر نبی را جام  
(نزدول المسیح خزائن ج ۱۸ ص ۴۷۷)

۳..... پس ظاہر ہے کہ جو شخص ان تمام متفرق ہدایتوں کو اپنے اندر جمع کرے گا اس کا وجود ایک جامع وجود ہو جائیگا اور تمام نبیوں سے وہ افضل ہوگا“  
(چشمہ مسیحی خزائن ج ۲۰ ص ۳۸۱)

۴..... ”تَكْدَرُ ماء السَّابِقِينَ وَ عَيْنَا إِلَى آخِرِ الْآيَاتِ لَا تَتَكْدَرُ“  
گذشتہ انبیاء کے سرچشمے گندے ہو گئے اور ہمارا (مرزا قادیانی کا) قیامت تک گندہ نہیں ہوگا۔ (اعجاز احمدی خزائن ج ۱۹ ص ۱۷۰)

۵..... ان قدمی ہذہ علی منارۃ ختم علیہا کل رفعة  
ترجمہ از مرزا: اور یہ میرا قدم ایک ایسے منارہ پر ہے جو اس پر ہر ایک بلندی ختم کی گئی ہے۔ (خطبہ الہامیہ خزائن ج ۱۶ ص ۷۰)

۶..... اور خدا تعالیٰ میرے لئے اس کثرت سے نشان دکھلا رہا ہے کہ اگر نوح کے زمانہ میں وہ نشان دکھلائے جاتے تو وہ غرق نہ ہوتے“  
(تمہ حقیقۃ الوحی خ ۲۲ ص ۵۷۵)

۱۔ یہ استثناء صرف دکھانے کے لیے ہے ورنہ اس کی حقیقت گزشتہ صفحہ میں ظاہر ہو چکی ہے۔ مصنف

مرزا قادیانی نے ان تمام حوالہ جات میں حضرات انبیاء علیہم السلام کے مقدس گروہ کی توہین و تنقیص کرتے ہوئے اپنے لیے ان سے افضلیت و برتری ثابت کی ہے اس لئے شریعت اسلامیہ کی روشنی میں مرزا قادیانی اس قابل نہیں رہے کہ اسلام کی نسبت ان کی جانب کی جاسکے۔ کیوں کہ مرزا قادیانی خود فرماتے ہیں کہ ”توہین انبیاء کفر ہے“ (انوار الاسلام خزائن ج ۹ ص ۳۵)

”سنو! میرے نزدیک وہ بڑا ہی خبیث ملعون اور بد ذات ہے جو خدا کے برگزیدہ اور مقدس لوگوں کو گالیاں دے“

(ملفوظات ج ۱۰ ص ۴۱۹، البلاغ السبین، ص ۱۹، تقریر مرزا مرتبہ اکل قادیانی)  
اب اگر ہم مرزا قادیانی کے فرمودہ الفاظ سے آپ کو توہین انبیاء کے باعث یاد کرتے ہیں تو حق بجانب ہے اور مرزا یت کا آگ بگولہ ہونا ناحق و بے جا ہے۔

## ایک نیا انکشاف

اخبار الفضل ج ۱۵ نمبر ۴۳/۵۲ ص ۱۲، ۳۱ دسمبر ۱۹۲۶ء، ۴ جنوری ۱۹۲۷ء میں مرزا قادیانی کی شان میں ایک قصیدہ مدحیہ شائع ہوا ہے جس کے دو شعر اس طرح ہیں۔

اس (مرزا) کی نگاہ جانفزا اس کا نفس حیات را

اس کا کلام بے بہا اس کی دعا فلک رسا

ختم تکلمین اولیاء ظل مہین انبیاء

ساری ادائیں دل رہا نور خدا خدا نما

اس شعر میں مرزا قادیانی کے اوصاف میں سے ایک وصف یہ بیان کیا گیا ہے کہ آپ ”ظل مہین انبیاء“ ہیں یعنی انبیاء علیہم السلام کی توہین کرنے والے جتنے لوگ فرعون، ہامان، نمرود، شداد، ابو جہل، ابولہب وغیرہ گذرے ہیں، مرزا قادیانی ان کے ظل و عکس ہیں۔ گویا امت مرزائیہ کا مرزا قادیانی کے متعلق یہ عقیدہ ہے۔

غضب کے فتنہ زاہو اور عداویاء تم ہو  
 مہین انبیاء ہو اور معین اشتیاء تم ہو  
 اس پر ہم مسلمانوں کا بھی صاد ہے جیسا کہ گذشتہ اوراق سے ظاہر ہے۔

## حضرت عیسیٰ علیہ السلام کی شان میں مرزا قادیانی کی بدگوئی

حقائق و مشاہدات کی روشنی میں یہ حقیقت مسلم اور ناقابل انکار ہو چکی ہے کہ حضرت عیسیٰ علیہ السلام ایک اہل العزم، ذی اقتدار، محترم نبی اور رسول گذرے ہیں اور قرآن کریم کی آیات و احادیث نبوی نے آپ کی سچی نبوت و رسالت، تقدس و تقرب پر ناقابل رد شہادت دی ہے جس سے ہر مسلمان نہ صرف واقف بلکہ آپ کی محبت و عزت میں سرشار ہے۔ لیکن مرزا قادیانی کی ناک زبانی سے جہاں باری عزاسمہ کا وجود، افضل الانبیاء صلی اللہ علیہ وسلم، انبیاء علیہم السلام، قرآن کریم وغیرہ زخمی ہوئے وہاں حضرت عیسیٰ علیہ السلام کا وجود مقدس بھی محفوظ نہ رہ سکا کہ آپ کے دامن تقدس پر ایسی ناپاک گالیاں اور بدترین گندگیاں اپنے منہ سے اچھالی ہیں کہ جس کے اظہار سے بدن پر رونگٹے کھڑے ہو جاتے ہیں اور حلیم سے حلیم شخص بھی دامن صبر و تحمل کے چاک کرنے پر مجبور ہو جاتا ہے۔

### مرزائی عذر لنگ

اگرچہ مرزا نیت کے نمک خواروں اور کاسہ لیسوں نے اپنے آقا (مرزا قادیانی) کی ان فحش کاریوں اور گندگیوں پر پردہ ڈالنے کی عجیب و غریب ناکام کوششیں کیں مگر اس پر بھی ”عذر گناہ بدتر از گناہ“ کا ہی مصداق رہا۔

مجملہ ازاں ایک عذر لنگ یہ بیان کیا جاتا ہے کہ مرزا قادیانی کے ان تمام الزامات و اتہامات اس شخص کے متعلق ہیں جس کو عیسائی خدا کہتے ہیں اور یسوع کے نام سے پکارتے ہیں لیکن قادیانیت کے ان غلاموں یا غلمندوں سے کوئی پوچھے کہ کیا اس اختلاف حیثیت و

تبدل سے کسی شخص کی ذات بدل جاتی ہے؟ عیسیٰ علیہ السلام وہی ایک شخص ہیں جس کو مسلمان الوالعزم پیغمبر اور عیسائی (بخیاں فاسد) مسیح اور یسوع کہتے ہیں۔ بہر حال اگر مرزا قادیانی نے عیسائیت کی آڑ میں ان شخص کاریوں کا ارتکاب کیا ہے تو اس سے مرزا قادیانی کی پیشانی سے یہ سیاہ داغ دور نہیں ہو سکتا۔ کیوں کہ بہر صورت یہ مرزائی گالیاں عیسیٰ علیہ السلام ہی کے لیے ہوں گی خواہ وہ کسی دروازے سے آئیں۔

بہر رنگے کہ خواہی جامہ می پوش

من انداز قدت رانی شناسم

علاوہ ازیں خود مرزا قادیانی نے (توضیح مرام خ ج ۳ ص ۲۵، تحفہ قصیر یہ ج ۱۲ ص ۲۷۷ تا ۲۷۸، ضمیمہ براہین احمدیہ خزائن ج ۲۱ ص ۳۵۸، کشتی نوح، ج ۱۹ ص ۶۶) میں یسوع مسیح سے حضرت عیسیٰ علیہ السلام ہی مراد لیا ہے۔ لیکن میں مرزائیت کی دہان دوزی (منہ بند کرنے) اور عذرات بادورہ کی بربادی کے لیے اس جگہ مرزا قادیانی کی صرف وہ عبارتیں نقل کرتا ہوں جس میں مرزا قادیانی نے صاف صاف حضرت عیسیٰ علیہ السلام و مسیح علیہ السلام و عیسیٰ ابن مریم علیہ السلام نام لے کر صد ہا گھناؤنی گالیاں دی ہیں اور اپنے نامہ اعمال کو سیاہ کیا۔ ناظرین ملاحظہ فرما کر اخلاق مرزا قادیانی کی داد دیں!

- ۱..... یورپ کے لوگوں کو جس قدر شراب نے نقصان پہنچایا ہے۔ اس سبب کا تو یہ تھا کہ عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے“ (کشتی نوح خزائن ج ۱۹ ص ۷۱)
- ۲..... افسوس ہے کہ جس قدر حضرت عیسیٰ علیہ السلام کے اجتہادات میں غلطیاں ہیں اسکی نظیر کسی نبی میں بھی پائی نہیں جاتی“

(اعجاز احمدی خ ج ۱۹ ص ۱۳۵)

- ۳..... حضرت عیسیٰ علیہ السلام نے خود اخلاقی تعلیم پر عمل نہیں کیا۔ انجیر کے درخت کو بغیر پھل کے دیکھ کر اُس پر بددعا کی اور دوسروں کو دعا کرنا سکھلایا۔

اور دوسروں کو یہ بھی حکم دیا کہ تم کسی کو احمق مت کہو۔ مگر خود اس قدر بدزبانی میں بڑھ گئے کہ یہودی بزرگوں کو ولد الحرام تک کہہ دیا۔

(چشمہ مسیحی خزائن ج ۲۰ ص ۳۳۶)

۴..... ہائے کس کے آگے یہ ماتم لیجائیں کہ حضرت عیسیٰ علیہ السلام کی تین پیشگوئیاں صاف طور پر جھوٹی نکلیں اور آج کون زمین پر ہے جو اس عقدہ کو حل کر سکے“ (اعجاز احمدی خزائن ج ۱۹ ص ۱۲۱)

۵..... حضرت عیسیٰ علیہ السلام پر ایک شخص نے جو ان کا مرید بھی تھا اعتراض کیا کہ آپ نے ایک فاششہ عورت سے عطر کیوں ملوایا انہوں نے کہا کہ دیکھ تو پانی سے میرے پاؤں دھوتا ہے اور یہ آنسوؤں سے“

(اخبار بدر، ۲ مئی ۱۹۰۸ء)

۶..... کیا تمہیں خبر نہیں کہ مردی اور رجولیت انسان کی صفات محمودہ میں سے ہے، ججزہ ہونا کوئی اچھی صفت نہیں ہے جیسے بہرہ اور گونگا ہونا کسی خوبی میں داخل نہیں ہاں یہ اعتراض بہت بڑا ہے کہ حضرت مسیح علیہ السلام مردانہ صفت کی اعلیٰ ترین صفت سے بے نصیب محض ہونے کے باعث ازواج سے سچی اور کامل حسن معاشرت کا کوئی علمی نمونہ نہ دے سکے“

(مکتوبات احمدیہ ج ۳ ص ۲۸)

۷..... مسیح علیہ السلام کا چال چلن کیا تھا ایک کھاؤ بیو شرابی نہ زاہد نہ عابد نہ حق کا پرستار متکبر خود بیں خدائی کا دعویٰ کرنے والا“

(مکتوبات احمدیہ ج ۳ ص ۲۳)

اسکے علاوہ ازالہ اوہام خزائن ج ۳ ص ۲۵۲ تا ۲۶۳، حقیقۃ الوحی ۱۲۸ تا ۱۵۰، دافع البلاء ۱۳، ۲۰، ۲۱، ضمیمہ انجام آتھم خزائن ج ۱۱ ص ۲۸۹ تا ۲۸۳ میں مرزا قادیانی نے اپنے سڑے ہوئے سنڈ اس سے بہت سی گندگیاں نکال کر حضرت عیسیٰ علیہ السلام کی مقدس ذات و مطہر ناموس پر پھینکنے کی کوشش کی ہے بلکہ اپنے اسلام و انسانیت کو عالم آشکارہ کیا ہے۔

حضرت عیسیٰ علیہ السلام جیسے الوالعزم پیغمبر جن کو قرآن کریم نے رُوحُ اللہ، کلمۃ اللہ، رَسُوْلُ اللہ، و جَعَلْنٰی مُبَارَكًا، سورہ مریم آیت نمبر ۳۱، وجیہاً فی الدنیا والآخرة؛ آل عمران آیت نمبر ۴۵ کے الفاظ سے سراہا گیا ہے۔ ان کی شان و ناموس پر جس بدتہذیبی سے ناپاک و شرمناک حملہ کیا گیا ہے اس سے مرزائیت کا اسلام و ایمان خود بہ خود درگور ابطال دفن ہو گیا۔ اب اسلام مرزائیت کسی دوسرے ضرب و زد کا شرمندہ احسان نہیں رہا۔ البتہ اس مقولہ مرزا کا اور اضافہ کر لیجئے کہ ”توہین انبیاء کفر ہے“ (نور الاسلام خزائن ج ۹ ص ۳۵) تاکہ بوقت ضرورت سند رہے۔

### حضرت عیسیٰ علیہ السلام کے معجزات کا انکار

دنیاۓ اسلام کا ہر ہر فرد اس امر سے واقف ہے کہ اللہ تعالیٰ نے حسب دستور حضرت عیسیٰ علیہ السلام کو مُردہ زندہ کرنے اور کوڑھیوں کے اچھا کرنے اور اندھوں کو بینا کرنے کا ایک عظیم الشان معجزہ عنایت فرمایا تھا۔ چنانچہ اس کا تذکرہ قرآن مجید کی سورہ مائدہ و آل عمران میں صاف صاف موجود ہے۔

لیکن مرزا قادیانی نے جس تمسخر و استہزاء سے معجزات بلکہ قرآنی آیات کا انکار کیا ہے اس سے بالیقین معلوم ہوتا ہے کہ آنجہانی علیہ ماعلیہ کے دل میں اسلام و ایمان کی بالکل روشنی نہیں تھی اور بددینی و بے ایمانی سے تیرہ و تار تھا، ملاحظہ فرمائیے لکھتے ہیں:

..... عیسائیوں نے بہت سے آپ کے معجزات لکھے ہیں۔ مگر حق بات یہ ہے کہ آپ سے کوئی معجزہ نہیں ہوا..... اور آپ کے ہاتھ میں سواکرو فریب کے اور کچھ نہیں تھا“ (حاشیہ ضمیمہ انجام آفتختم خزائن ص ۲۹۰)

۲..... یہ اعتقاد (معجزے کا) بالکل غلط اور فاسد اور مشرکانہ خیال ہے کہ مسیح مٹی کے پرندے بنا کر اور اُن میں پھونک مار کر انہیں سچ مچ کے جانور بنا دیتا تھا۔ نہیں بلکہ صرف عمل الترب تھا جو روح کی قوت سے ترقی پذیر ہو گیا

تھا۔ یہ بھی ممکن ہے کہ مسیح ایسے کام کے لئے اس تالاب کی مٹی لاتا تھا جس میں روح القدس کی تاثیر رکھی گئی تھی۔ بہر حال یہ معجزہ صرف ایک کھیل کی قسم میں سے تھا اور وہ مٹی درحقیقت ایک مٹی ہی رہتی تھی جیسے سامری کا گوسالہ“

(ازالہ اوہام حاشیہ خزائن ج ۳ ص ۲۶۳)

۳..... اگر یہ عاجز اس عمل (مسریزم) کو مکروہ اور قابل نفرت نہ سمجھتا تو خدا تعالیٰ کے فضل و توفیق سے امید قوی رکھتا تھا کہ ان انجوبہ نمایوں میں حضرت مسیح ابن مریم سے کم نہ رہتا“

(ازالہ اوہام حاشیہ خزائن ج ۳ ص ۲۵۸)

۴..... یہ بھی یاد رکھنا چاہئے کہ ان پرندوں کا پرواز کرنا قرآن شریف سے ہرگز ثابت نہیں ہوتا“ (ازالہ اوہام خزائن ج ۳ ص ۲۵۶)

اور لطف یہ کہ خود مرزا قادیانی ایک دوسری جگہ ان پرندوں کی پرواز کو قرآن کریم سے ثابت مانتے ہیں۔ فرماتے ہیں کہ: حضرت مسیح کی چڑیاں باوجود یکہ معجزہ کے طور پر اُنکا پرواز قرآن کریم سے ثابت ہے مگر پھر بھی مٹی کی مٹی ہی تھی“ (آئینہ کمالات اسلام خزائن ج ۵ ص ۶۸) فرمائیے ایسے متضاد و مختلف اقوال کے قائل بھی ہو سکتے ہیں؟۔

حضرت عیسیٰ علیہ السلام کے معجزات کی توہین و تذلیل بلکہ آیات قرآنی کا انکار اس سے زیادہ اور کیا ہو سکتا ہے۔ اس لئے تمام مسلمان اور حق پسند حضرات انصاف و غیرت ایمانی کو سامنے رکھ کر فرمائیں کہ کیا ایسے فرقہ ضالہ و مصلہ کہ جس آیات قرآنی و معجزات انبیاء علیہم السلام کے پامال کرنے میں کوئی کسر نہیں چھوڑی۔ اس کے لئے بھی اسلام کا دروازہ کھل سکتا ہے؟ نہیں۔ تو پھر کیوں مرزا نیت کے کفر میں شک کیا جاتا ہے!۔



حضرت مریم صدیقہ و مطہرہ کی عصمت و طہارت پر ناپاک اتہامات  
حضرت مریم کی پاک دامن و عفت مآبی و طہارت شعاری، پرہیزگاری و زاهدانہ و  
عابدانہ زندگی پر قرآن کریم نے شہادت دی۔ اور آپ کو سیدۃ النساء کا معزز لقب عنایت  
فرمایا۔ ذیل کی آیات تلاوت فرمائیے:

۱.....وَإِذْ قَالَتِ الْمَلَكَةُ يَمْرُؤُا إِنَّ اللَّهَ اصْطَفَاكِ وَطَهَّرَكِ وَ

اصْطَفَاكِ عَلَى نِسَاءِ الْعَالَمِينَ (آل عمران: ۴۲)

۲.....إِذْ قَالَتِ الْمَلَكَةُ يَمْرُؤُا إِنَّ اللَّهَ يَشْرِكُ بِكَلِمَةٍ مِنْهُ لَا

اسْمُهُ الْمَسِيحُ عِيسَى بْنُ مَرْيَمَ (آل عمران: ۴۵)

۳.....وَالَّتِي أَحْصَنَتْ فَرْجَهَا فَنَفَخْنَا فِيهَا مِنْ رُوحِنَا

(انبیاء: ۹۱)

۴.....وَمَرْيَمَ ابْنَتَ عِمْرَانَ الَّتِي أَحْصَنَتْ فَرْجَهَا فَنَفَخْنَا فِيهِ مِنْ

رُوحِنَا وَصَدَّقْتَ بِكَلِمَاتِ رَبِّهَا وَكُتِبَ وَ كَانَتْ مِنَ الْغَفِيَّتِينَ

(تحریم: ۱۲)

ان آیات میں حضرت مریم صدیقہ کی عصمت و طہارت، فضیلت اور بزرگی بیان کی گئی  
ہے اور اس وجہ سے ان لوگوں کا دل جو مومن بالقرآن ہیں حضرت مریم کے محاسن و مناقب  
سے معمور ہیں۔ لیکن مرزا قادیانی نے جس بے باکی و گستاخی سے مریم صدیقہ کے دامن  
عصمت کو داغ دار بنانے کی کوشش کی ہے اس کو دیکھ کر ایک مسلمان لرزہ بر اندام ہو جاتا  
ہے اور مرزائیت کے ایمان کی دھجیاں فضائے آسمانی میں بکھری ہوئی نظر آتی ہیں۔

(۱).....”افغان یہودیوں کی طرح نسبت اور نکاح میں کچھ فرق نہیں کرتے

لڑکیوں کو اپنے منسوبوں کے ساتھ ملاقات اور اختلاط کرنے میں

مضائقہ نہیں ہوتا مثلاً صدیقہ کا اپنے منسوب یوسف کیساتھ اختلاط کرنا

اور اس کے ساتھ گھر سے باہر چکر لگانا اس رسم کی بڑی سچی شہادت ہے“  
(خلاصہ حاشیہ ایام الصلح خزائن ج ۱۳ ص ۳۰۰)

(۲)..... ”میں تو اسکے (حضرت مسیح علیہ السلام) کے چاروں بھائیوں کی بھی عزت کرتا ہوں۔ کیونکہ پانچوں ایک ہی ماں کے بیٹے ہیں۔ نہ صرف اسی قدر بلکہ میں تو حضرت مسیح کی دونوں حقیقی ہمشیروں کو بھی مقدسہ سمجھتا ہوں۔ کیونکہ یہ سب بزرگ مریم بتول کے پیٹ سے ہیں۔ اور مریم کی وہ شان ہے جس نے ایک مدت تک اپنے تئیں نکاح سے روکا۔ پھر بزرگان قوم کے نہایت اصرار سے بوجہ حمل کے نکاح کر لیا۔ گو لوگ اعتراض کرتے ہیں کہ برخلاف تعلیم توریت عین حمل میں کیونکر نکاح کیا گیا اور بتول ہونے کے عہد کو کیوں ناحق توڑا گیا اور تعدد ازواج کی کیوں بنیاد ڈالی گئی۔ یعنی باوجود یوسف نجار کی پہلی بیوی ہونے کے پھر مریم کیوں راضی ہوئی کہ یوسف نجار کے نکاح میں آوے۔ مگر میں کہتا ہوں کہ یہ سب مجبوریات تھیں جو پیش آ گئیں“  
(کشتی نوح خزائن ج ۱۹ ص ۱۸)

(۳)..... ”کیونکہ حضرت مسیح ابن مریم اپنے باپ یوسف کے ساتھ بائیس برس کی مدت تک نجاری کا کام بھی کرتے رہے ہیں۔“

(ازالۃ اللابام خزائن ج ۳ ص ۲۵۴)

(۴)..... ”یسوع مسیح کے چار بھائی اور دو بہنیں تھیں۔ یہ سب یسوع کے حقیقی بھائی اور حقیقی بہنیں تھیں یعنی سب یوسف اور مریم کی اولاد تھی۔“

(حاشیہ کشتی نوح خزائن ج ۱۹ ص ۱۸)

ناظرین کرام! مرزا قادیانی نے جس دریدہ دہنی و اہتمام طرازی سے حضرت مریم صدیقہ علیہا السلام کی عصمت و ناموس پر حملہ کیا ہے جس سے مرزا قادیانی کی ایمانی کیفیت خود بہ خود روشن ہو رہی ہے اور مرزائیت کے کفر و ارتداد میں یہ شہادت کافی سے زیادہ ہے۔

## حضرت حسین رضی اللہ عنہ کی شان اقدس میں مرزا قادیانی کی گستاخیاں

حضرت حسین رضی اللہ عنہ کی جلالت قدر عظمت و مرتبت اس قدر اظہر من الشمس ہے کہ نہ محتاج دلیل ہے اور نہ کسی مسلمان کا دل آپ کی محبت و رفعت سے ویران ہے۔ مگر یہ معلوم ہے کہ مرزا قادیانی کے تیر و سناں سے کسی مقدس گروہ و مقدس ہستی کی عزت و آبرو محفوظ نہیں رہ سکی۔ اس لئے یہ غیر ممکن تھا کہ مرزا قادیانی حضرت ممدوح الصدر کی توہین و تذلیل سے اپنے نامہ اعمال کی سیاہی میں اضافہ نہ کرتے۔ چنانچہ آپ نے جن الفاظ میں حضرت ممدوح کو یاد کیا ہے آپ کے (نام نہاد) اسلام کے لئے قطعی فیصلہ ہے۔ لکھتے ہیں:

(۱)..... کربلائے است سیر ہر آنم صد حسین است در گریبانم

(نزل المسیح خزائن ج ۱۸ ص ۴۷۷)

(۲)..... اے قوم شیعہ! سپر اصرار مت کرو کہ حسین تمہارا منجی ہے کیونکہ میں سچ جانتا ہوں کہ آج تم میں ایک (مرزا قادیانی) ہے کہ اُس حسین سے بڑھ کر ہے۔ (دافع البلاء خزائن ج ۱۸ ص ۲۳۳)

(۳)..... وقالوا علی الحسنین فضل نفسه اقول نعم واللہ ربی سیظہر ”انہوں نے کہا کہ اس (مرزا) نے امام حسن اور حسین سے اپنے تئیں اچھا سمجھا میں کہتا ہوں کہ ہاں اور میرا خدا عنقریب ظاہر کر دے گا۔“

(اعجاز احمدی خزائن ج ۱۹ ص ۱۶۴)

(۴)..... وشتان ما بینی و بین حسینکم فانی اوید کل ان و انصر اور مجھ میں اور تمہارے حسین میں بہت فرق ہے کیوں کہ مجھے تو ہر وقت

خدا کی تائید اور مدد مل رہی ہے۔

(۵) ”وَأَمَّا حُسَيْنٌ فَأَذْكَرُ وَادْشَتْ كَرَبَلَا - أَلِي هَذِهِ الْآيَاتُ تَبْكُونَ فَأَنْظِرُوا  
مُحَمَّدِ بْنِ حُسَيْنٍ تَبْكُونَ دُشْتَ كَرَبَلَا كَوَيْدُكُمْ لَوْ - ابْنُ تَكْتَمٍ رَوْتُمْ هُوَ يَسُوجُ لَوْ -

(اعجاز احمدی خزائن ج ۱۹ ص ۱۸۱)

(۶) وَاللَّهِ لَيْسَتْ فِيهِ مَنَى زِيَادَةٌ وَعِنْدِي شَهَادَاتُ مِنَ اللَّهِ فَأَنْظِرُوا

اور بخدا اُس (امام حسین) میں مجھ سے کچھ زیادہ (فضیلت) نہیں اور

میرے پاس خدا کی گواہیاں ہیں پس تم دیکھ لو۔ (بخ ج ۱۹ ص ۱۹۳)

(۷) وَأَنِّي قَتِيلُ الْحَبِّ لَكُنْ حُسَيْنُكُمْ قَتِيلُ الْعَدَى فَالْفَرْقُ أَجْلِي وَظَهَرَ

اور میں خدا کا کشتہ ہوں لیکن تمہارا حسین دشمنوں کا کشتہ ہے پس فرق

کھلا کھلا اور ظاہر ہے۔ (ضمیمہ نزول المسیح خزائن ج ۱۹ ص ۱۹۳)

ناظرین کرام! مرزا قادیانی کی اس عبارت کو بغور ملاحظہ فرمائیں تاکہ آپ کو ان

کے متعلق فیصلہ کرنے میں آسانی ہو۔ لکھتے ہیں:

”غرض یہ امر نہایت درجہ کی شقاوت اور بے ایمانی میں داخل ہے کہ حسین رضی

اللہ تعالیٰ عنہ کی تحقیر کی جائے۔ اور جو شخص حسین یا کسی اور بزرگ کی جوائمہ

مطہرین میں سے ہے تحقیر کرتا ہے یا کوئی کلمہ استخفاف کا اس کی نسبت اپنی

زبان پر لاتا ہے۔ وہ اپنے ایمان کو ضائع کرتا ہے کیونکہ اللہ جل شانہ اس شخص کا

دشمن ہو جاتا ہے جو اس کے برگزیدوں اور پیاروں کا دشمن ہے“

(مجموعہ اشتہارات ج ۳ ص ۵۴۵)

اس لیے مرزا قادیانی مع اپنی امت کے خارج از ایمان ہوئے۔

احادیث نبوی صلی اللہ علیہ وسلم کی توہین

حضرت رسول خدا صلی اللہ علیہ وسلم و دیگر انبیاء و مقدس ہستیوں اور قرآن مجید کی توہین

کے بعد یہ کیسے ہو سکتا تھا کہ مرزا قادیانی ان ارشادات گرامی و احادیث نبوی پر جو مسلمانوں

کے لیے حرز جان و رہنمائے ایمان ہیں حملہ نہ کرتے۔ چنانچہ آپ (مرزا جی) کے اخلاقی الفاظ بغیر کسی فرق و امتیاز کے احادیث کے متعلق یہ ہیں۔

۱..... جو شخص حکم ہو کر آیا ہے اس کا اختیار ہے کہ حدیثوں کے ذخیرہ میں سے جس انبار کو چاہے خدا سے علم پا کر قبول کرے اور جس ڈھیر کو چاہے خدا سے علم پا کر رد کرے“ (حاشیہ ضمیمہ تحفہ گولڑویہ خزائن ج ۷ ص ۵۱)

۲..... اور دوسری حدیثوں کو ہم ردی کی طرح پھینک دیتے ہیں“

(اعجاز احمدی خزائن ج ۱۹ ص ۱۴۰)

۳..... ہم تو اب تک یہی سمجھتے تھے کہ حکم اُسکو کہتے ہیں کہ اختلاف رفع کرنے کیلئے اُس کا حکم قبول کیا جائے اور اُس کا فیصلہ گو وہ ہزار حدیث کو بھی موضوع قرار دے ناطق سمجھا جائے“ (اعجاز احمدی خزائن ج ۱۹ ص ۱۳۹)

مرزا محمود احمد خلیفہ قادیان کی شہادت لکھتے ہیں کہ:

۴..... ”حضرت مسیح موعود (مرزا قادیانی) نے فرمایا ہے کہ تمہاری حدیثوں کی میرے قول کے مقابل میں کیا حقیقت ہے۔ مسیح موعود اگر ہزار حدیث کو بھی غلط قرار دے تو وہ ایسا کر سکتا ہے۔ وہ خدا کے نور سے حاصل کرتا ہے اور احادیث انسانی روایت ہیں“

(الفضل نمبر ۲ ج ۱۸ ص ۳۷۹ جولائی ۱۹۳۰ء)

ناظرین! وہ احادیث و ارشادات جو مسلمانوں کے لیے رہنمائے ایمان ہیں اور جن کی عزت و جلالت بیش از بیش ہے ان تمام کو بغیر کسی فرق و امتیاز کے (مرزا جی) موضوع قرار دیتے ہیں بلکہ ردی کی ٹوکری میں پھینک رہے ہیں۔ فرمائیے کیا یہ احادیث کا توہین آمیزانکار نہیں ہے؟ اور کیا یہ حضور صلی اللہ علیہ وسلم کی عظمت پر حملہ نہیں ہے؟۔ بیشک ہے۔ اس لیے مرزا قادیانی مع اپنے بال و پر کے اسلام سے خارج ہیں۔

## تمام مسلمان مرزا قادیانی کے نزدیک

کافر ہیں (معاذ اللہ)

ملت اسلامیہ کے تمام وہ افراد جو توحید باری و رسالت محمدی کلام الہی و دیگر ضروریات دین پر ایمان راسخ رکھتے ہیں اور حضرت رسول خدا صلی اللہ علیہ وسلم و صحابہ کرام و بزرگان عظام کے محمود و مسنون طریقوں اور راستوں پر چل کر اپنے دین کے انوار نے میں مصروف ہیں اور ہر اس باطل و شیطانی قوت کو جو قرآن کریم و احادیث و طریقہ صحابہ و ائمہ کرام سے ٹکراتی ہو اس کے نابود کرنے میں ہمہ تن آمادہ ہیں۔ چنانچہ اسی نظریے کے مطابق مرزا قادیانی کے ان باطل دعاوی کو جو اسلام کے خلاف مرزائیت کی دکان چکانے کے لئے کیے گئے ہیں اسلام کا ہر ہر فرد اس کے پامال و روندنے میں سرگرم عمل نظر آ رہا ہے۔ ایسے ضیفگان (عاشقان) محمدؐ و وابستگان اسلام کی مجموعی تعداد تمام دنیا میں مرزا قادیانی کے نزدیک نوے کروڑ (حاشیہ تحفہ گولڑویہ خ ۷ ص ۲۰۰) اور امت مرزائیہ کے نزدیک ۶۹ کروڑ ساٹھ لاکھ ستر ہزار چھ سو تینتیس ہے۔ (ریویو ماہ اگست ۱۹۳۲ء ص ۱۳)

مرزا نیو! احد کما کاذب۔ ان دونوں میں سے ایک جھوٹا ہے، لیکن مرزا قادیانی ان نوے کروڑ یا ۶۹ کروڑ مسلمانوں و مومنوں کو جو حقیقی دامن رسالت سے وابستہ اور شیدائے اسلام ہیں محض اس وجہ سے کہ ان کی مصنوعی نبوت کے منکر ہیں بیک جنبش قلم کافر و جہنمی قرار دیتے ہیں۔ ملاحظہ فرمائیے۔ لکھتے ہیں:

..... ”کفر دوم پر ہے (اول) ایک یہ کفر کہ ایک شخص اسلام سے ہی انکار کرتا ہے اور آنحضرت صلی اللہ علیہ وسلم کو خدا کا رسول نہیں مانتا۔ (دوم) دوسرے یہ کفر کہ مثلاً مسیح موعود (مرزا قادیانی) کو نہیں مانتا اور اسکو باوجود اتمام حجت کے جھوٹا جانتا ہے جس کے ماننے اور سچا جاننے کے بارے میں خدا اور رسول نے تاکید کی ہے اور پہلے نبیوں کی کتابوں میں

بھی تاکید پائی جاتی ہے۔ پس اس لئے کہ وہ خدا اور رسول کے فرمان کا منکر ہے کافر ہے اور اگر غور سے دیکھا جائے تو دونوں قسم کے کفر ایک ہی قسم میں داخل ہیں۔ (حقیقۃ الوحی خزائن ج ۲۲ ص ۱۸۵)

۲..... ”ان الہامات میں میری نسبت بار بار بیان کیا گیا ہے۔ کہ یہ خدا کا فرستادہ خدا کا مامور خدا کا امین اور خدا کی طرف سے آیا ہے جو کچھ کہتا ہے اس پر ایمان لاؤ اور اس کا دشمن جہنمی ہے“ (انجام آتھم خزائن ج ۱۱ ص ۶۲)

۳..... ”بہر حال جب کہ خدا تعالیٰ نے مجھ پر ظاہر کیا ہے کہ ہر ایک شخص جس کو میری دعوت پہنچی ہے اور اس نے مجھے قبول نہیں کیا وہ مسلمان نہیں ہے اور خدا کے نزدیک قابل مواخذہ ہے“

(سیح المصلی ج ۱ ص ۳۰۸، منقول از تحفہ الاذہان ج ۶ نمبر ۴ ص ۱۳۵)

۴..... ”اور مجھ کو باوجود صد ہا نشانوں کے مفتری ٹھہراتا ہے تو وہ مومن کیونکر ہو سکتا ہے۔“ (حقیقۃ الوحی خزائن ج ۲۲ ص ۱۶۸)

مرزا محمود خلیفہ قادیان کے عقائد

۱..... ”جو حضرت (مرزا) کو نہیں مانتا اور کافر بھی نہیں کہتا وہ بھی کافر ہے“

(عقائد محمود یہ نمبر ۴ تحفہ الاذہان ج ۶ ص ۱۴۰ اپریل ۱۹۱۱ء)

۲..... ”آپ (سیح موعود) نے اس شخص کو بھی جو آپ کو سچا جانتا ہے مگر مزید اطمینان کے لئے ابھی بیعت میں توقف کرتا ہے کافر ٹھہرایا ہے“

(عقائد محمود یہ نمبر ۴ تحفہ الاذہان ج ۶ ص ۱۴۰ نمبر ۴ اپریل ۱۹۱۱ء)

۳..... ”کل مسلمان جو حضرت سیح موعود (مرزا قادیانی) کی بیعت میں شامل نہیں ہوئے خواہ انھوں نے حضرت سیح موعود کا نام بھی نہیں سنا وہ کافر اور دائرۃ اسلام سے خارج ہیں۔ میں تسلیم کرتا ہوں میرے یہ عقائد ہیں۔

(آئینہ صداقت ص ۳۵)

ناظرین کرام! جب مرزائیت کے نزدیک تمام وہ مسلمان جو مرزا قادیانی کے مصنوعی و خود ساختہ نبوت پر ایمان نہیں رکھتے اور اس کا انکار کرتے ہیں کافر اور اسلام سے خارج ہوئے تو اس کے صاف معنی یہ ہوئے کہ توحید باری و رسالت نبی و دیگر ضروری عقائد جو اسلام کے سنگ بنیاد ہیں وہ ایک بے کار اور لاشیٰ ہیں کیوں کہ نجات اس وقت تک نہیں مل سکتی جب تک مرزائیت کے بت کی پرستش نہ کی جائے۔

کیا مسلمان اپنے کلیجہ پر پتھر کی سل رکھ کر بھی اس امر کے تسلیم پر آمادہ ہو سکتے ہیں اور کیا ملت اسلامیہ کے ہزار ہا اولیاء، اقطاب، ابدال، صوفیاء، مشائخ علماء کو مرزائیت کے تیر کفر سے زخمی ہوتے ہوئے دیکھ سکتے ہیں؟۔ نہیں اور ہرگز نہیں۔ اس لیے مرزائیت کفر کے اُس انتہائی طبقے میں پہنچ چکی ہے جہاں سے اس کو سوائے کفر کے اور کچھ نظر نہیں آتا ہے۔ بالکل ٹھیک ہے، کل اناء یتروشح بمافیدہ۔

مرزائیوں کی بناوٹی صورت سے دھوکہ نہ کھائیں

بعض نادانوں میں یہ غلط فہمی پھیلی ہوئی ہے کہ مرزائی مسلمانوں جیسی نماز پڑھتے ہیں، روزہ رکھتے ہیں، زکوٰۃ دیتے ہیں، قرآن کریم پڑھتے ہیں دیگر احکام اسلامیہ کی پابندی کرتے ہیں اور اشاعت و تبلیغ اسلام کا کام جس مستعدی، تندہی سے ہندوستان و دیگر ممالک انگلستان، امریکہ وغیرہ میں کر رہے ہیں اس طرح مسلمانوں کا کوئی طبقہ اس میں حصہ نہیں لے رہا ہے، اس لیے ان کو کافر بے ایمان کہنا تنگ نظری، فرقہ پرستی و تعصب پر مبنی ہے۔ اگر ایسے پابند اور محافظ اسلام بھی کافر و بے ایمانوں میں شمار کیے جائیں گے تو انہیں معلوم مسلمان کس طبقہ میں آباد ہیں۔ نہیں معلوم یہ فریب آمیز نطلی ان نادانوں نے مرزائیوں کے ظاہری اعمال و افعال سے اخذ کیا ہے یا قادیانیوں کی کار فرمایوں کا نتیجہ ہیں جو اپنے گندے عقائد کے پوشیدہ رکھنے کے لیے کیا گیا ہے۔



## اہل قبلہ کو کافر کہنے کے اسباب

موخر الذکر کی تائید حالات و واقعات کر رہے ہیں اس لیے میں اُن مسلمانوں کو بتانا چاہتا ہوں جو اب تک اس غلطی میں مبتلا ہیں اور مرزائیوں کو اسلام میں داخل مانتے ہیں کہ شریعت اسلام میں یہ قانون ہے کہ وہ شخص جو بظاہر احکام اسلامیہ کا پابند ہے اور اشاعت اسلام میں جان توڑ کر کوشش کرتا ہے لیکن اسلام کے بنیادی امور و ضروری عقائد مثلاً حشر و نشر تو حید و ختم نبوت کا منکر ہے یا اس میں کچھ ایسی تاویل تو جیہہ کرتا ہے جس سے وہ عقائد درہم برہم ہو جاتے ہیں یا وہ شخص ایسے امور کا مرتکب ہے جو شریعت کی نظروں میں موجبات و علامات کفر ہیں۔ مثلاً بت پرستی، اہانت انبیاء، احکام شرعی کی تضحیک و توہین تو ایسے شخص کو دین اسلام اپنے حدود سے باہر سمجھتا ہے۔ جیسا کہ مستند اسلامی کتب میں یہ قانون مذکور ہے اور حضرت مولانا انور شاہ صاحب مدظلہ العالی نے ان تمام عبارات و اقوال کو اپنی کتاب ”اکفار المحدثین“ میں جمع کر دیا ہے، ملاحظہ فرمائیے۔

.....ولا نزاع فی کفر اهل القبلة المواظب طول العمر علی الطاعات باعتقاد قدم العالم و نفی الحشر و نفی العلم بالجزئیات و نحو ذالک و کذا بصدور شی من موجبات الکفر عنه۔

(شرح مقاصد ج ۲ ص ۲۶۸ تا ۲۷۰، از اکفار المحدثین ص ۷ طبع کراچی)

۲..... فمن انکر شیاً من ضروریات لم یکن اهل القبلة ولو کان مجاہداً بالطاعات و کذا من باشر شیاً من امارات التکذیب کسجود الصنم والاهانة بامر شرعی والاستهزاء علیہ فلیس من اهل القبلة“ (رد المحتار از اکفار المحدثین ص ۱۱)

جو شخص اسلامی احکام کی پابندی و بجا آوری دائمی طور پر کرتا ہو لیکن حدوث عالم، قیامت، توحید الہی وغیرہ جیسے ضروریات دین کا منکر ہے یا موجبات کفر، توہین انبیاء وغیرہ کا مرتکب ہے تو ایسا شخص مسلمان نہیں۔ ملخصاً۔

اب ان مرزائیوں کے عقائد و اعمال نامہ کو دیکھنا چاہئے جو بظاہر نہ صرف مسلمان کہلاتے ہیں بلکہ ایمان و اسلام کے واحد اجارہ دار ہیں کہ اس میں کفر کی گندگی تو نہیں بھری ہوئی ہے؛ تو اس کے لئے میں ناظرین سے عرض کروں گا کہ اس کتاب کے گذشتہ اوراق پر نظر ڈالئے جس میں مرزائی عقائد کے چند ایسے نمونے دکھلائے گئے ہیں جس میں توحید الہی و ختم نبوت، وجود ملائکہ کے انکار اور انبیاء علیہم السلام و سید المرسلین صلی اللہ علیہ وسلم کی توہین و تنقیص کا ایک شرمناک مظاہرہ کیا گیا ہے۔ اس لیے مرزائیوں کا یہ ظاہری ایمان و اسلام اور اس کی اشاعت ان کو گہوارۂ کفر سے نکالنے میں کچھ بھی موثر نہیں ہو سکتی۔ جیسے کہ اگر کسی گلاس کے صاف شفاف ٹھنڈے پانی میں ایک قطرہ پیشاب کا ڈال دیا جائے تو اس پانی کی صفائی اور ٹھنڈک و شیرینی اس کو نجاست سے باہر نہیں کر سکتی، اسی طرح مرزائیوں نے جو اپنے عقائد کی گندگی اسلام میں ڈال دی ہے اسکی وجہ سے خود ان کا ہی ایمان و اسلام گندہ و نجس ہو کر رہ گیا ہے۔ اور تا وقتیکہ اپنے گندے عقائد سے تاب نہ ہوں دنیائے کفر میں ان کی موت زیست رہے گی۔

ممکن ہے کہ فرعنیت و نئی روشنی کے دلدادوں اس رسالہ کو (جو کفریات مرزا کا آئینہ ہے) دیکھ کر علماء حق پر اپنی پوری قوت کے ساتھ حملہ آور ہو جائیں اور ان کی یہ بدگمانی و غلط فہمی کہ علماء شب و روز تکفیر بازی کے مکروہ مشغلہ میں مصروف رہتے ہیں کہیں یقین کی صورت نہ اختیار کرے۔ لہذا ایسے مسلم دوستوں کی خدمت میں یہ عرض ہے کہ آپ حضرات بلا تامل اپنے متاع اخلاق کو علماء حق کی شان میں گستاخی کر کے ضائع کرتے ہیں۔ کیوں کہ علماء حق جب کسی کو کافر بے ایمان، خارج از اسلام کہتے ہیں تو اس کا یہ مطلب ہوتا ہے کہ وہ شخص جو

اپنے افعال و اقوال کے باعث کافر بن چکا دنیاۓ اسلام میں اس کے کفر کو ظاہر کرتے اور بتاتے ہیں۔

الغرض علمائے حق از خود کسی کو کافر نہیں بناتے بلکہ کافر کے کفر کو عیاں کرتے ہیں۔ مثلاً مرزائیوں کے عقائد باطلہ و کفریات کو ظاہر کر کے دنیاۓ اسلام پر یہ امر روشن کیا گیا ہے کہ یہ نام نہاد مسلمان قادیانی، اپنے عقائد و اعمال کے سبب حدود اسلام سے باہر ہو چکے ہیں۔ ان کے دام فریب میں مت آؤ۔ اور ان کے ظاہری اسلام سے دھوکہ مت کھاؤ اور بس!

والسلام علی من اتبع الهدی

خادم الاسلام

نور محمد خاں

مبلغ و مناظر مدرسہ مظاہر علوم سہارنپور

۲۴ ربیع الاول ۱۳۵۲ھ

مُنْتَهٰی بِالْخَيْرِ

تحفظ ختم نبوت اور ردّ قادیانیت  
کے موضوع پر چند اہم کتابیں

- ۱- رد مرزائیت کے زریں اصول
- ۲- رد مرزائیت کے زریں اصول (ہندی)
- ۳- قادیانی فتنہ اور ملت اسلامیہ کا موقف
- ۴- پارلیمنٹ میں قادیانی شکست
- ۵- قادیانی شبہات کے جوابات
- ۶- تفاسیر قرآن مجید اور مرزائی شبہات (جلد اول)
- ۷- ..... (جلد دوم)
- ۸- کذبات مرزا
- ۹- مغالطات مرزا
- ۱۰- کفریات مرزا
- ۱۱- اختلافات مرزا
- ۱۲- کرشن قادیانی آریہ تھے یا عیسائی؟
- ۱۳- مرزائیت اور سرکاری عدالتوں کے فیصلے
- ۱۴- ..... (ہندی زبان میں)
- ۱۵- اطلاع رحمانی براغلاط قادیانی
- ۱۶- قادیانی مردہ
- ۱۷- قادیانی ذبیحہ
- ۱۸- مرزائی اور تعمیر مسجد
- ۱۹- قادیانیوں اور دوسرے کافروں کے درمیان فرق
- ۲۰- تحفۃ الایمان لالہ القادیان
- ۲۱- مرزا قادیانی کا مقدمہ عقل و انصاف کی عدالت میں
- ۲۲- روداد مباحثہ رنگون

انا خاتم النبیین لا نبی بعدی  
میں آخری نبی ہوں میرے بعد کوئی نبی نہیں۔  
(الحديث)

# کُفْرِ یَاتِ مَرَا

مؤلفہ

حضرت مولانا علامہ نور محمد صاحب اٹانڈوی

حزینہ تعلیمی ٹرسٹ، لکھنؤ

# قادیانی گروہ اسلام سے خارج ہے

امام حرم (مکہ مکرمہ) شیخ محمد بن عبد اللہ السبیل کا تازہ فتویٰ

بسم اللہ الرحمن الرحیم

ساحۃ الشیخ علامہ محمد بن عبد اللہ السبیل، حفظہ اللہ

السلام علیکم ورحمۃ اللہ وبرکاتہ

میں آپ سے قادیانی جماعت (جن کے عقائد درج ذیل ہیں) کے بارے میں شرعی فتویٰ حاصل کرنا چاہتا ہوں۔

قادیانی فرقہ مرزا غلام احمد قادیانی (جس نے حضور خاتم النبیین علیہ الصلوٰۃ والسلام کے بعد نبوت کا دعویٰ کیا ہے) کی پیروی کرتا ہے اور یہ فرقہ یورپ کے کچھ لوگوں کو اپنی نمازوں، عبادت گاہوں اور اسلامی اصطلاحات کو استعمال کر کے دھوکہ دیتا ہے اس سلسلہ میں آپ کا وضاحتی بیان قادیانیوں کے منہ بند کرنے کے لئے کافی ہوگا۔

لہذا آپ سے التماس ہے کہ اس گروہ کے متعلق شرعی حکم وضاحت کے ساتھ بیان فرمائیں۔ اللہ تعالیٰ آپ کو ہماری طرف سے اور تمام مسلمانوں کی طرف سے بہترین صلہ عطاء فرمائیں۔

سائل عبد الرحمن باوا (ریس ختم نبوت اکیڈمی لندن)

۱۴۲۶/۳/۱ھ

الحمد لله والصلوة والسلام على رسول الله

بے شک مرزا غلام احمد قادیانی نے نبوت کا دعویٰ کیا اور اس نے یہ بھی دعویٰ کیا کہ اس کی طرف وحی ہوتی ہے اور اس نے دین کے ایسے بنیادی عقائد کا انکار کر دیا جن پر ایمان لانا ضروری ہے، پاکستان اور سعودی عرب کے علمی مراکز اور فقہی اداروں کے علماء نے قادیانی گروہ سے بچنے کی سخت تاکید کی ہے، ان علماء نے یہ بھی واضح کر دیا ہے کہ یہ گروہ دین اسلام سے خارج ہے اور اس کے ماننے والوں کا اسلام سے کوئی تعلق نہیں ہے۔ اس سلسلہ میں ہم نے ایک مستقل رسالہ ”الایضاحات الجلیۃ فی الكشف عن حال القادیانیۃ“ (جھوٹے نبی کی سچی کہانی) کے نام تحریر کیا ہے جو کہ عربی اور اردو زبان میں چھپ چکا ہے۔ اس رسالہ میں ہم نے قادیانیوں کے شبہات اور ان کے جوابات کتاب اللہ اور سنت رسول اللہ ﷺ سے خوب وضاحت کے ساتھ بیان کر دیے ہیں۔ اس میں ہم نے قادیانیوں کے بارے میں اسلامی ممالک کے علماء کی جانب سے صادر ہونے والے فتاویٰ و جوابات اور قراردادیں بھی جمع کر دی ہیں۔ جن میں قادیانیوں سے محتاط رہنے کی تاکید کی گئی ہے اور ان کے خارج از اسلام ہونے کی وجوہات بھی بیان کی گئی ہیں۔

ہم اللہ تعالیٰ سے دعا گو ہیں کہ انہیں دین اسلام کی طرف لوٹائے۔ ہمیں اور ان لوگوں کو راہ حق دکھائے اور اس کی پیروی کرنے کی توفیق بخشے۔ آمین۔ و صلی اللہ وسلم علی نبینا محمد وعلیٰ آلہ وصحبہ اجمعین

تحریر کنندہ: محمد بن عبد اللہ السبیل امام خطیب مسجد حرام (مکہ مکرمہ)

۱۴۲۶/۳/۲ھ

۱..... ہندوستان میں یہ کتابیں شاہی کتب خانہ دیوبند سے حاصل کی جاسکتی ہیں۔